
लोकभारती प्रकाशन 
१५-ए, महात्मा गांधी मार्ग 
इलाहाबाद-१ द्वारा प्रकाशित 
` ७ 

लोकभारती प्रेस 
१८-ए, महात्मा गांधी मागं 
इलाहाबाद-१ द्वारा मुद्रित 

डॉ० राम स्वरूप आर्य, विजनौर 
की स्मृति में सादर भेंट- 

हर॑प्यारी देवी, चन्द्रप्रकाश आर्य 

संतोष कुमारी, रवि प्रकाश आर्य 


समपंण की बात सोचता हूँ तो मेरे सामने कई व्यक्ति 
आ खड़े होते हैं : श्री जगदीश चन्द्र माथुर जिनके 
कारण नाटकों को ओर रुचि हुई, श्री नंद लाल 
चावला जिनके सम्पर्क से नाटक को समझने का मोका 
मिला, मकबूल, साधता, दाभाडे, इखलाक, कालिया 
जी ओर खुसरो भाई, जिनके सह योग से अनेक नाटक 
'प्रोडयूस' किए, ओर फिर सतीश at जिसके साथ 
घंटों 'प्रोडक्शन' की समस्याओं पर aga होती थीं 
और जिसके जाने के बाद नाटकों के 'प्रोडक्शन' का 
उत्साह आघा हो गया था । 

१. सर्वहत ८. वरुण 

२. शंकर ९. कुबेर 

३. ब्रह्मा १०. शेष 

४. विष्णु ११. द्वारपाल 

53 RK १२. अनुचर 

आभार-कथा 


“एक कंठ विषपायी' मेरा पहला काव्य-नाटक है । इसकी कथा के 
सूत्र एक दिन यों ही बातचीत के दौरान श्री अनन्त मराल शास्त्री 
ने मेरे हाथों में थमा दिए थे । उसी दिन मुझे लगा था कि जर्जर 
रूढ़ियों और परम्परा के शव से चिपटे हुए लोगों के संदर्भ में 
प्रतीकात्मक रूप से आधुनिक पृष्ठभूमि और नये मूल्यों को संकेतित 
करने के लिए इस कथा में पर्याप्त सामर्थ्यं है तथा इस पर्‌ एक 
खण्डकाव्य लिखा जा सकता है । इसके बाद, मैंने इस विषय में 
जितना सोचा कथा मेरे ऊपर उतनी ही हावी होती चली गई । 
और कुछ दिन बाद मैंने पाया कि मैं एक काब्य-नाटक के पहले 
अङ्क का पटाक्षेप कर रहा हूं । 


यों रेडियो की नौकरी में मात्र कौतुहल और प्रयोग के लिए 
मैंने दो-एक काव्य-नाटक लिखे थे, लेकिन वहाँ से त्यागपत्र देने 
के बाद कभी स्वप्न में भी नहीं सोचा था कि मुझे इस विधा पर 
फिर लिखना पड़ेगा | अतः अब यह नाटक लिखा गया और मेरे 
टाइपिस्ट श्री भगवत सिंह वर्मा की तत्परता से टाइप भी हो 
गया तो मैंने इसे 'कल्पना' को भेज दिया--इस निवेदन के साथ 
कि यदि उन्हें प्रकाशनार्थं पसन्द न आये तो अपनी राय अवश्य 
faa | 

इसी बीच पंजाबी के प्रसिद्ध नाटककार भाई परितोष गार्गी 
भोपाल आए और नाटक सुनकर उन्होंने मंच की दृष्टि से कुछ 
ऐसे महत्त्वपूर्ण सुझाव दिये जिनके कारण मुझे पुरा नाटक (तीसरे 
ae, को छोड़कर) फिर से लिखना पड़ा । परिणामस्वरूप नाटक 

तीन से चार अङ्को का हो गया और उसमें राज-लिप्सा तथा 
युद्ध-मनोवृत्ति का मारा हुआ, सर्वहतत नाम का, एक नया पात्र 
समाविष्ट हुआ जो अनायास उभरकर आधुनिक प्रजा का प्रतीक 
बन गया । 

इस परिवर्तन से मुझे सचमुच संतोष हुआ और मैंने कल्पना- 
सम्पादक बद्री विशाल पित्ती को इसकी सूचना देते हुए पुरानी 
पांडुलिपि लोटाने के लिये पत्र लिखा। उत्तर में उन्होंने अपने 
एक सम्पादक की सम्मति उद्धृत की कि 'यह 'अंधायुग' के बाद 
हिन्दीं की सशक्त काव्य-कृति है” और लिखा है कि 'इस शर्त पर 
लौटा रहे हैं कि नाटक को तीन से चार अंकों का बनाकर आप 
इसे meray के लिए ही भेजेंगे ।' इस पत्र से मुझे बहुत प्रेरणा 
मिली, अस्तु । 

उपर्युक्त सभी मित्रों का मैं आभारी हुँ । 

और अव नाटक आपके हाथों में हे । इसकी अच्छाइयरों- 
बुराइयों का निर्णय आप ही करेंगे। अपनी ओर से मैं केवल 
इतना ही कह सकता हूँ कि मैंने इसे पुरी निष्ठा और ईमानदारी 
से लिखा है । 


--दुष्यन्त कुमार 

वीरिणी : 


शिथिल व्यवस्था नहों 

हृदय की सहज-जात दुर्बलता है यह 
जेसे हर मनुष्य 

अपनी सामर्थ्यं और सोमा के भीतर 
जीवित 

किसी सत्य के सहसा कट जाने पर 
व्याकुल हो उठता है 

या क्रोधित हो उठता है, 

वसे ही आप भी दुखी हैं 

अपने घर की 

सौनचिरेया उड़ जाने पर ! 


दृश्य : एक 


[e 

[ स्थान : प्रजापति दक्ष का राजकीय गोरव के अनुरूप सुसज्जित 
निजी कक्ष जहाँ वे अपनी पत्नी वीरिणी के साथ किसी अत्यन्त गंभीर 
प्रश्‍न पर विचार-विमर्श कर रहे हैं। | 


दक्ष : शंकर ! 
शंकर !! 
वह, जिसने घर की परम्परा तोड़ी है, 
वह, जिसने मेरे यश पर कालिख पोती है, 
जिसके कारण 
मेरा माथा नीचा है सारे समाज में, 
मेरे ही घर अतिथि-रूप में आए ? 
यह तुम क्या कहती हो ? 


वीरिणी : स्वामी ! 
हमको इच्छा के विरुद्ध भी 
ऐसे बहुत कार्ये करने पड़ते हैं 
जिनसे 
लौकिक मर्यादाओं का पालन होता है । 


शंकरअपने जामाता हैं । 


इतना बड़ा यज्ञ 
इतना विशाल आयोजन 
जिसमें आमंत्रित हैं 
तीनों लोकों के प्रतिनिधि 


[ ११ 

समस्त ऋषि 

और देव गण... 

जिसमें सारे सम्बन्धी आए हैं 

सबका अलग भाग है 

उसमें जामाताओं का भी हक होता है । 


दक्ष : जामाता ? 
मैं तो उसको सम्बन्धी कहने में 
खुद को अपमानित अनुभव करता हूँ । 
देवि ! 
क्या सम्बन्धी का यह अर्थ नहीं 
कि हमारी कोमल 


अथवा 


मधुर स्नेह की धारा से 
कोई संयुक्त हो ? 
क्या सम्बन्धों का निर्माण 
घृणा पर, 
हठ पर, 
ओर अनिच्छा पर भी संभव हो सकता है? 


वीरिणी : स्वामी, मैं तो अल्प-बुद्धि हूँ, 


किन्तु मुझे लगता है-- 

लौकिक सम्बन्धों में, 

इच्छा और अनिच्छा का कोई आधार 

नहीं होता हे । 

किसी विवश-क्षण से जुड़ जाते है हम यों ही 
१२ | 

दक्ष : 


वीरिणी : 


दक्ष 


वीरिणी : 


अपनी कन्या ने भी शायद 
किसी विवश-क्षण में 
शंकर का वरण किया था । 


वरण किया था 
अथवा शंकर ने उसका अपहरण किया था ? 


आप इसे अपहरण कहेंगे ? 


: हाँ, अपहरण । 


देवि ! 
मैं निश्चय ही इसको अपहरण कहुँगा 
क्या अबोध मन का फुसलाकर 
देवत्त्वों का जाल बिछाकर 
विविध प्रलोभन देकर 
उसे जीत लेना-- 

अपहरण नहीं है ? 
सती बालिका थी 
अबोध थी 
और अविकसित बुद्धि किशोरों-सो 
थी उसके आकर्षण में । 
तुम उसकी कैशौये-भूल को क्षम्य कहोगी 
पर शंकर तो-- 

खुद को महादेव कहता है | 


सभी लोग कहते हैं स्वामी 
केवल कहने भर से उनक्री 

अपनी महिमा बढ़ जाती ह्‌ | 


शंकर का देवत्व 

लोक में स्वयं-सिद्ध है, 

उनका संयम विश्व-विदित है 

और 

सती ने इसीलिए 

शंकर को महादेव माना था 

अपनी अनासक्ति को तजकर 

दुर्वह नन्दा-ब्रत ठाना था । 

नाथ ! 

अगर किशोरों वाला आग्रह 

होता उसके आकर्षण में, 

तो वह्‌ शासन के आदेशों पर झुक जाती, 

एक प्रलोभन 

अथवा भय से, 

उसको सब दृढ़ता चुक जाती । 

अगर सचाई का बल 

उसके साथ न होता 

तो शंकर की 

संयम-शिला कदापि न हिलती, 

अपनी पुत्री सती, 

इस तरह आत्म-तुष्ट या सुखी न मिलती । 
दक्ष : सच है देवि ! 


मेरी मर्यादाओं को अपमानित करके 
मेरे घर की 


j लोक-प्रतिष्ठा की हत्या कर 


| ý CC-0. Gurukul Kangri Collection, Haridwar 5 


E ` eis «oe 


Digitized by Arya Samaj Foundation Chennai and eGangotri 


मेरे ही रक्त ने सूजन का सुख पाया है । 
--यह अपवाद विरल है 

लेकिन 

शंकर के मोह में सती ने 

अपने 


अथवा अपनेपति के 

दुर्भाग्यो को उकसाया है । 
तुमको बतलाए देता हँ-- 
सारे भद्र-लोक से उसे 


बहिष्कृत करके GSAT में । 
उन दोनों ने केवल मेरी 
बाह्य प्रतिष्ठा खंडित की हे 
उनकी आत्म-प्रातष्ठा का भ्रम तोड़, गा में । 
यह यज्ञायोजन विराट 
उनके अभाव का श्रीगणेश है । 
हर अवसर 
हर आयोजन पर 
अपनी अवहेलना देखकर 
शंकर का देवत्व स्वयं ही झुलस उठेगा | 
इतनी बड़ी उपेक्षा 
और अवज्ञा 
उसको सह्य न होगी । 


[ कूर हँसी हँसते हुए ] 

मेरी कूटनीति भी देखे... 


[ gaat है ] 
[ लहसा कक्ष में एक भृत्य प्रवेश करता है | 


भृत्य : प्रभु ! 

राजकुमार सुलभ ने 

अपने निजी कक्ष के द्वार बन्द कर 

अभी एक चिड़िया को बन्दी बना लिया है, 
कहने पर भी 

उसको मुक्त नहीं करते हैं । 


दक्ष : क्या कहता है ? 


भृत्य : कहते हैं-- 
इससे खेलूंगा | 


दक्ष : तो फिर उसे खेलने दो । 


भृत्य : लेकिन प्रभु... 

उस चिड़िया की ची: ची: से-- 
उसकी कातर ध्वनि से 

सारा वातावरण त्रस्त है । 
नन्हें-नन्हें पंखों की कातर आवाजें 
अन्तःपुर में गूँज रही हैं । 

सारे भृत्य सहमकर 

अपने कायें छोड़कर 


i १६ ] 

वातायन से 
सारा कोंतुक देख रहे हैं । 


दक्ष : उनसे कहो 
काये पर जाएँ। 
भृत्य : मैंने सबसे कह देखा 
वे मेरी बात नहीं सुनते हैं । 
कहते ह 
कार्य के लिए है हमें शान्ति की आवश्यकता 
ऐसी हाय-हाय में क्षण भर 
हमसे कार्य नहीं हो सकता । 
पहले इस चिड़िया को मुक्त कराओ... 


दक्ष : कौन मूर्ख ऐसा कहता है 
उसको मेरे सम्मुख लाओ... 


वीरिणी : अच्छा सर्वहते ! 
तुम जाओ | 
सुलभे से जाकर कह देना 
महाराज की आज्ञा है यह 
मुक्त किया जाए पक्षी को । 
कहना-- 
स्वयं राजमाता आने वाली हैं 
और तुम्हारे इस कुकृत्य पर 
बहुत रुष्ट हैं । i 
इस पर भी यदि कहा न माने 

तो तुम बल-प्रयोग से 
उसके द्वार खोलकर 
मुक्त करा देना पक्षी को । 


सर्वहत : जैसी आज्ञा । 


(चला जाता है) 


दक्ष : (एक पल वीरिणी की ओर देखकर) 


देवि ! 
तुम्हारा हृदय बहुत कोमल है | 


वीरणी : और आपका बहुत वज्र है 
जो अपने ऐसे पवित्र आयोजन द्वारा 
अपने जामाता को 
अपना शत्रु बनाने पर उद्यत है । 

दक्ष : मैंने नहीं देवि, 

उसने ही 
मुझे विवश करके, 
अपमानित करके 
अपना शत्रु बनाया, 
मेरी भोली-भाली कन्या को बहकाया | 


वीरिणी : लेकिन स्वामी 
नर-नारी के सम्बन्धों में 


इससे भी ज्यादा अनहोनी घटनाएँ 
घटती रहती हैं । pr 
i परिणय, नारो की परिणति है। 


CC-0. Gurukul Kangri Collection, Haridwar ° 


C भ | 


a kaayaan Fapgrytation Chennai and eGangotri 


दक्ष: 


क्या अपनी कन्या को 
शंकर से अच्छा वर मिल सकता था? 


लगता है 

आपको 

सती के जाने का आघात लगा है 
पितृ-हृदय की ममता को 

धक्का पहुंचा है | 


(गंभीर होकर सोचते हुए) 

एक नहीं 

मुझको अनेक आघात लगे हैं । 
देवि ! 

यदि शंकर की सती कामना थी 
तो सीधे मुझसे कहता । 

देवलोक में 

इतनी परिचर्चा की क्या आवश्यकता थी ? 
क्या आवश्यकता थी बोलो 

इस रूपक के आलम्बन की 

व्यर्थ प्रेम के नाम 

हमारी लोक-हँसाई, बदनामी की 
--परम्पराओं के खंडन को...। 


इस पर भी तुम 
उसे यज्ञ में आमंत्रित करने को 
अभिलाषा रखती हो ? 


वीरिणी : मेरा तो उद्देश्य 

अपना आयोजून aa, निर्विघ्न पूर्ण हो 
; सबका मंगल योग प्रक्प;हो 
ह सबका इसमें भाग-फ्लोंग,हो । 
ts i: 3 n स्व्रामीः ek L 
oy यि कैलासनांथ रह गये उपेक्षित 
तो अपनी सब प्रजा क्या कहेगी ? 
...यह सोचें । 
क्या सोचेगी सती, 
*““'आपकी पुत्री 
उस पर क्या बीतेगी ? 
क्या उसको मालूम न होगा-- 
...पितृलोक में आज-- 
यज्ञ का आयोजन हे । 
और आपने तो 
उसको भी नहीं बुलाया । 
- दक्ष: हाँ, 
उसको भी नहीं बुलाया | 
ताकि उसे मालूम हो सके 
वे अपने को 
अपमातित अनुभव कर पाएँ 
इसीलिए मैंने चुन-चुनकर 
हर कैलास-लोक के प्रतिवेशी को 
आमंत्रण भेजा है ।; 
वीरिणो : क्षमा करें 
पर इसमें कोई भी नैतिकता-- 

वीरिणी : 


सर्वेहत : 


निहित नहीं है । 


मुझे मान्य है 
किन्तु देवि 

यह राजनयिकों की 
इसकी शब्दावली अलग है । 


इसमें उत्तम या उदात्त-से “ps 
भावों के अभिव्यक्तीकरण को ee 
समुचित शब्द नहीं होते हैं । 

; T ARLE 
किन्तु... 
सती या महादेव तो इस भाषा को 
नहीं जानते । 


उन दोनों की भाषा तो मेरी जैसी है । 
शायद मेरी भाषा से भी 

अधिक सुकोमल ! 

अधिक प्रेममय !! 
आप अगर उनकी भाषा से 
राजनीति के अर्थ निकालें 
तो यह उन दोनों के ही प्रति 

न्याय न होगा | 


प्रभु, 
मैंने आदेश-बद्ध हो 
बल-प्रयोग से द्वार खोलकर 
मुक्त कर दिया था पक्षी को 
तब से राजकुमार रुष्ट हैं 
अपने को अपमानित अनुभव करते हैं 

भृत्यों को अपशब्द कह रहे हैं 
निजी अनुचरों को भी 
अपने पास नहीं आने देते हैं । 
और कक्ष का क्रम बिगाड़कर 
सभी वस्तुएं अस्त-व्यस्त कर फेंक रहे हैं । 
शस्त्र लिए हैं 
' `` ओर्‌ मुझे दंडित करने को खोज रहे हैं । 


_ दक्ष : (सहसा कुपित होते हुए) 
`.- ` “*बिदुकुल ठीक कर रहा है वह । 
एक तनिक से बालक को 
प्रसन्न रखने में अक्षम 
तुम सब दंडनीय हो । 
जाओ तुम 
मेरी आँखों के आगे से तत्क्षण हट जाओ 
और. ..सुनो-- 
ये छोटी-छोटी बातें लेकर 
फिर से मेरे पास न आना 


[ सबहत शीश भुकाकर चला जाता है] 


देखा देवि ! 
अन्त:पुर को शिथिल व्यवस्था का यह फल है। 


वीरिणी : शिथिल व्यवस्था नहीं 
हृदय को सहज-जात दुर्बलता है यह । 
. जैसे हर मनुष्य 
| अपनी सामथ्ये, और सोमा के भीतर 
जीवित 

किसी सत्य से सहसा कट जाने पर 
व्याकुल हो उठता 
या क्रोधित हो उठता है, 
वैसे ही अपना सुलभा भी 
विवश दुखी है । 


[ मुस्कराकर ] 


वैसे ही आप भी दुखी हें 
अपने घर की सातचिरैया उड़ जाने पर | 


दक्ष : (कटुता से तिलमिलाकर) 
देवि ! 
तुम्हें असमय परिहास याद आते हैं । 
वही पिष्टपेषित 
नारियों-सरीखी 
बासी 
क्षुद्र उक्तियाँ | 
वे ही पिटी-पिटाई बातें... 


द्वारपाल : ( प्रथानुसार प्रवेश करते हुए ) 
प्रभु ने 
anga ऋत्विज 
ऋषि, देव-गणों की 
वास-व्यवस्था के जो-जो आदेश दिये थे 
उनका दोष-रहित निष्पादन 
महामात्य के संरक्षण में पूर्ण हो गया । 
...किन्तु द्वार पर 
महामात्य का अनुचर 

कोई गुप्त और आत्यन्तिक 
उनका सन्देशा लेकर आया है...। 
क्या आज्ञा है? 


दक्ष : उसको आने दो । 
द्वारपाल : जो आज्ञा । 
[ प्रस्थान | 


वीरिणी : मेरी दाई आँख फरकने लगी अचानक 
सहसा बैठे-बैठे 
मेरा जी अकुलाया । 
अभी-अभी 
मेरे हृत्कंपन की गति 
कैसी तेज़ हो गई, 
आँखों के सामने 
अंघेरा-सा धिर आया । 


[ भयभीत होकर | 
...ऐसा लगता है 
जैसे कोई अनिष्ट होने वाला है। 
दक्ष : देवि ! 
क्या यह भी परिहास-च्यंग्य की 
एक विघा है ? 
अगर सत्य है 
तो तुमको विश्राम चाहिये 
| और कुछ नहीं । 
नारी का शंकालु स्वभाव सदैव 

आशंका रचता आया है | 


[ द्वारपाल के साथ महामात्य क अनुचर का 5 बंश | 


अनुचंर : ( भुककर प्रणाम करते हुए ) 
प्रभु की इच्छानुसार 
यथा-योग्य 
सारे आमंत्रित ऋषि, 
देव और राजप्रमुख, 
समुचित सत्कार 
तथा सुविघा के साथ 
यज्ञ-मंडप में पहुँच गए । 
सभारंभ में यद्यपि है विलम्ब 
कितु... 
वहाँ आपकी प्रतीक्षा है । 

दक्ष : क्यों ? 

क्या किसी अतिथि के 
आवास की व्यवस्था में त्रुटि निकली ? 


अनुचर : नहीं देव | 
ag सब निर्दोष और उत्तम है । 
किन्तु... 


वीरिणी : ( उत्मुकता के साथ उसके निकट आकर ) 


इस प्रकार चुप क्यों हो ? 

अनुचर : राजसुता... 
सती 
महादेव शंकर के गणों और नंदी के साथ 
यज्ञ-मंडप में पहुँच गईं | 


दक्ष : सती ? 


वीरिणी : सती ! 
सती आ गई? 


[ बौरिणी का ga सहज उल्लास की आभा से दीप्त हो उठता है ] 
अनुचर : हाँ राजमाता ! 


वीरिणी : तो फिर उसे यहाँ क्यों नहीं लाए ? 
कया तुमको विदित नहीं 
सारे अतिथियों को 
यज्ञ-मंडप में ले जाने से पूर्व, 
उनके विश्रांति-भवन-कक्षों में 
स्नान 


और यात्रा के श्रम के परिहार हेतु 
लाना आवश्यक है | 


अनुचर : मुझे विदित है । 


दक्ष : (आवेश में) 
क्या तुम्हें विदित है 
| इस यज्ञ के विराट आयोजन में 
i २६ ] 

उसको आमंत्रण तक नहीं गया ? 


अनुचर : मुझे विदित है प्रभु, 
इसीलिए महामात्य चितित हैं ? 
प्रभु के आदेश 
प्राप्त करने के लिए मुझे भेजा है । 
राजसुता सती की व्यवस्था 
क्या होगी प्रभु ? 
वारिणी : तुम उसे तुरन्त 
यहाँ ले आओ | 


दक्ष : नहीं । 
उसको कैलास-लोक पहुँचा दो । 


अनुचर : उनको अन्तःपुर में आना स्वीकार्य नहीं । 
कहती हैं 
अनाहूत आई हूँ 
महलों में क्यों जाऊ ? 
और प्रभु ! 
क्षमा करें 
सती यज्ञ-मंडप में क्रुद्ध 
महादेव पति की अवज्ञा पर क्षुब्ध 
घर्मं और शासन की 
मर्यादा भंग कर 
अतिथि 
और 
आतिथेय 
सबको अपशब्द कह रही हैं 

वीरिणी : (सहसा क्रोध में भरकर) 
चुप हो जाओ असभ्य ! 
सत्य नहीं कहते हो तुम 
हमको मर्यादा और घर्म समझाते हो । 
जानते हो 
सती के स्वभाव को कर्त्री मैं हूँ 
मैं pee 
मैं जानती g 


[a कठ से] 


मैं जानती हँ-- 
मेरी पुत्री कया है 
और कैसी है"'"? 


दक्ष : सत्य कह रहे हो तुम | 
समझ गया | 
ठहरो, मैं चलता हूं । 
अनाहूत, अनिमंत्रित लोगों को क्या हक है 
आकर 
आलोचना करें मेरी 
और 
धर्मे की पवित्र मर्यादाएं तोड़ दें । 
क्या हक है 
आतिथेय 
अथवा अतिथियों पर क्रोधित हों 
अपना विवेक और संतुलन छोड़ दें । 


सती से अपेक्षित था 

उसका या शंकर का 
कोई स्थान नहीं है जब, 
तो वह चुपचाप वहाँ 
प्रजा में खड़ी होकर 
यज्ञ का सम्पादन देखे 


या लौट जाए'''। 
मैं अपनी मानहानि सहन नहीं कर सकता । 


शंकर ने 

सती को बनाकर गोट 
चाल जो चलो है 

मैं समझता हूँ । 


वीरिणी : नहीं नाथ, 
यह बिल्कुल मिथ्या है । 
ऐसा कदापि नहीं हो सकता । 
चाहे विद्रोही हो कितना भी 
किन्तु रक्त अपना है । 


सती 

स्वयं पितृ-मोह-वश ही 

यहाँ आई है | 

आपको विदित है-- 

वह्‌ 

ag कितना स्नेह करती थी आपसे । 
इसीलिए मंडप में 

सबका स्थान और भाग देख 

बुरा लगा होगा उसे | 

यों ही कुछ कह बैठी होगी वह । 
अपना ही अधिक लाड़ देकर उसे 
क्रोधी बनाया है. 
दक्ष : हाँ । 
मैंने बनाया है । 
किन्तु मैं तोड़ भी सकता हूँ | 


वीरिणी : पर क्या तुम्हारा मन 
यह करके 
कहीं शांति पाएगा ? 
ज्वाला में झुलसेगा अगर फूल 
तो क्या घुँआ _ » 
डाल ओर वृक्ष तक न जाएगा ? 


दक्ष : कुछ भी हो । 
मैं उसको वापस कैलास-लोक भेजंगा | 
देखी है सती ने यहाँ 
-र्‍पति को अवज्ञा, 


और 
अब अपनी पत्ती की अबज्ञा भी-- 
देखे शिव | 


वीरिणी : नाथ ! 
ऐसा अविवेक पूर्ण 
कोई भी काये यदि यज्ञ में हुआ 
| तो मैं शपथपूर्वक कहती हें 
आज 

और अभी 
और इसी क्षण 
मैं आत्मघात कर लूँगी ! 
देखूँगी 
कैसे करोगे यज्ञ ? 


नाथ ! 

मेरी अन्तिम विनती है यह 

सती अगर आई है 

तो उसको वापस न भेजें अब ! 
जाने क्यों 

आप भूल जाते हैं 

सती— 

मात्र पत्नी नहीं है शिव शंकर की 
पुत्री भी है वह किसी की ! 


पत्नी का मान 

नाथ ! 

पतियों को एक सहज आकांक्षा होती है । 
आप तनिक बतलाएं 

मेरे संग अगर कहीं इसी तरह हो जाए 
तो क्या तुम आत्मा पर 

पर्वत-सा भार वहन कर लोगे ? 

मेरा अपमान सहन कर लोगे ? 

बोलो... 


दक्ष : (अतीव कोमलता से विचारते हुए) 
सच ही तुम देवि ! 

बहुत कोमल हो । 

अपना संदर्भ उठाकर तुमने 4 
मेरे ही मन में दुर्बलता जाग्रत कर दी, 
चुपके से अन्तर में 

जाने कैसी 

विवेकहीन भावना भर दी । 


अब तुम विशवास रखो प्रिये, 
शिव के प्रति मेरा आक्रोश 
कभी 

सती पर न उतरेगा । 
राजकीय गौरव के योग्य 
सती 

भाग-भोग पाएगी 

यज्ञ में रहेगी वह । 


अनुचर : प्रभु ! 
यह्‌ व्यवस्था मैंने 
स्थिति संभालने के लिए स्वयं 
पहले ही कर दी थी | 
प्रभु के आदेश बिना 
बहुत बड़ा निर्णय लिया था, 
किन्तु... 


वीरिणी : सती ने नहीं माना । 


। अनुचर : जी हाँ, प्रभु, 
H उन्होंने नहीं माना । 

वीरिणी : 


अनुचर : 


उसको स्थान 

और मान 

और यथायोग्य भाग-भोग 
सबका आश्वासन मिल गया 
और फिर भी वह तुष्ट नहीं 


स्वामी ! 

पत्नी की मर्यादा 

पति की मर्यादा से होती है । 

और आपके इस आयोजन में 

सभी देवताओं के बीच 

कहीं शंकर का स्थान नहीं । 

सती , 

अथवा कोई भी नारी 

यह्‌ कैसे सह सकतो हैँ ? 

ठीक यही बात देव ! 

राजसुता सती ने 

महामात्य से कही थी । 

कथा था उन्होंने-- 

“मेरा घर है यह, 

मेरा क्या, 

मैं तो प्रजा में खड़ी होकर भी 

दर्शक की तरह यज्ञ देखू तो 
मेरी मर्यादा नहीं घटती । 

पर मेरे महादेव शंकर का स्थान 

वहाँ 


IR 

दक्ष 


अनुचर्‌ : 


दक्ष: 
वीरिणी : 


दक्ष : 


२४] 


सर्वोपरि आसन के निकट रहे 1” 


: ऐसा असंभव हे | 
उसके चुप होने की अगर यही शर्त है 
तो यह असंभव है । 
कह देना 
मेरे आयोजन में 


शंकर का कोई स्थान नहीं हो सकता । 


मैंने कहा था प्रभु, 
इस पर वे 
बिगड़ उठीं ? 


बिगड़ उठी ? 


अपने इस निर्णय पर 
फिर सोचें नाथ | 
महादेव अपने जामाता हैं 

अन्य नहीं । 
उनका अपमान स्वयं 
आत्म-भत्संना ही हे । 
में तो यह कहती हुँ 
आप बैर ठानें तीनों लोकों के साथ, 
किन्तु शंकर से नहीं । 
उनका आक्रोश वहन करने की 
क्षमता िलोक में नहीं है नाथ | 
वे हैं साक्षात ्रह्म.... महादेव... 


बार-बार शंकर को महादेव कहकर 

क्या तुम मुझे डराती हो ? 
....तो सुन लो, 

मेरा दृढ़ निश्चय हैं 

मेरे आयोजन में 
शंकर का कोई स्थान नहीं होगा | 
यही नहीं 
युग-युग तक 
किसी यज्ञ अथवा आयोजन म॑ 
उसको निमंत्रण तक न जाएगा | 
देखू, वह मेरा क्या करता 
अपने अतिथियों को आमंत्रित करने की 
मुझको स्वतन्त्रता हू | 


सती अगर चाहे 

तो दर्शक की तरह रहे 

वरना वह लौट जाय । 

मेरे उन दोनों से कोई सम्बन्ध नहा | 
मैं उससे स्वयं कहें देता हू 


[आवेश में दक्ष अनुचर को लेकर मंच से चला जाता है] 


वीरिणी : (स्तंभित सी) 
नाथ ! 
तनिक ठहरो तो । 
सोचो तो, 
मेरा नहीं, अपता 
और अपने इन बच्चों का भाग्य, 


[ ३५ 

सर्वहत : 


वीरिणी : 


(४8 a] 


और राज्य का भविष्य ! 
आह ! चले गए ! 


[ आकाश की ओर देखते हुए उंगली उठाकर | 


क्रूर नियति ! 

वह तेरे हाथों से छले गए | 

बोल, 

मुझे बता, 

मुझ पर श्राप क्यों पड़ा तेरा ? 

कब मुझसे धर्म की अवज्ञा हुई है ? 
कब मैंने शंकर की मानता नहीं मानी 
कब मैंने सपने में 

किसी अमर्यादा की छाया छुई हैं ? 


( दुखा-सा प्रवेश करते हए ) 
देवि | 

आप धैय धरें | 

आपके ललाट पर उभर आई 
पीड़ा की tare” 

देखी नहीं जातीं । 

(wage की उपस्थिति से अनभिज्ञ-सो ) 
आह ! 

मैं समझ गई | 

दुदिन जब आते हैं 

तो पहले 

व्यक्ति का स्वतन्त्र-बोघ 

चितन 
ओर प्रज्ञा हर लेते हैं | 
अनायास 
मन की वैचारिक स्थितियाँ 
प्रतिबन्धित कर देते हैं । 
पार्श्वं में प्रसंगों में 
लघुता भर देते हैं | 


[ चिंतन की आत्म-लीन मुद्रा में | 


यही प्रश्‍न था 
जो कल से अब तक 
मुझे विकल करता रहा, 
अपनी सम्पूर्णता सहित अक्षय 
मेरे प्रतिरोध के धरातल पर 
छाया सा फैलता-उतरता रहा, 
नई विधा अंकित कर मेरे विचारों में 
भाव-बोध में मेरे 
...अकुलाहट भरता रहा; 
यही प्रश्त ! 
फिर इसका तिक्त बोध ! 
फिर-फिरकर यही रोघ !! 
.. इसकी ALTA 
मुझे और व्यथित करती है 
एक अशुभ आकृति 
चक्षु-पटल पर उतरती है 

शून्य में उभरती है... 


[३७ 

[ अन्तर्वेदना के कारण दोनों हाथों से शीश पकड़कर बेठ जाती है | 


द्वारपाल : ( घबराहट में तेजी से प्रवेश करते हुए ) 
महादेवि | 
क्षमा करें अ 
एक अशुभ सूचना मिली है । 

वीरिणी : ( तुरन्त sont उसकी ओर बढ़ती हुई ) 
शीघ्र कहो 
क्या हुआ सती को, 
मेरी लाडली सती को...क्या हुआ 


द्वारपाल : ( निश्चल सा ) 
| सब कुछ हो गया अभी पल भर में 
| महादेवि | 
अब तक भी उस पर विश्वास नहीं होता । 


जैसे ही महाराज 

क्रोधातुर 

महादेव शंकर पर रोष व्यक्त करते 
यज्ञ-मंडप सें घुसे, 

तैसे ही अनायास, 

भगवतो सती के पास 

i विद्यूत सी कौंघ गई । 

। भस्म हो गया उसमें 

और दूसरे ही पल 
भगवती सती का अधझुलसा शव 
सामने पड़ा था । 


[ अनायास वीरिणी भूमि पर बंठ जाती है और उसका शिर एक 
ओर ढुलक जाता है। द्वारपाल कहीं खोया हुआ सा, तन्मयता से वर्णन 
करता चला जाता है जिसे केवल saga, आँखें ais और मुह बाए 
निश्चल gaat जाता है | 


भगवती सती का अधझुलसा शव 
सामने पड़ा था... 

और...उस भयावह निस्तब्धता में 
महादेव का नन्दी 

क्षुब्ध अंगरक्षक-सा 

पागल खड़ा था | 


महादेवि ! 

सहस्रों झंझाओं की तरह फड़फड़ाते हुए 
उसके वे नथुने ! 

और सब ज्वालामुखियों की अग्नि लिए 
उसके वे नेत्र ! 


महादेवि ! 

उसका वह रोद्र-रूप देखकर 
अनेक जन्म 

तत्क्षण हो गए पूर्ण ! 

ay फिर 

जिस वेग से गया है वह 

यज्ञ छोड़ 

महादेव शंकर के पास 

असंभाव्य ऐसी दुर्घटना की 
सूचना देने के लिए 

उसकी कल्पना-मात्र 

भेरा हर रोम कपा जाती है; 

महादेवि क्या होगा? 


महादेवी ! आज्ञा दें 

मैं इन श्री चरणों में बैठ सके 

मुझे और कहीं नहीं 

यहाँ तनिक शान्ति नज़र आती है । 


[ ज्पोंही द्वारपाल का वाक्य समाप्त होता है सर्वहत वीरिणी को 
भूमि पर पड़ी देख चीख उठता है। | 


सर्वहत : महादेवि ! 


[ और प्रकाश के विलयन के साथ परदा गिरता है | 

इस दुखान्त नाटक का पटाक्षेप 

मेरे मंच पर आने से पूर्व हो चुका था । 
सारे दर्शक 

सारे अभिनेता चले जा चुके थे । 

में तो केवल 

निर्देशक की इच्छाओं का अनुचर था — 
मात्र भृत्य ! 

में यह नाटक adi देखता भला ? 
मुझसे. . . या हमसे 

ag आशा कब की जाती है 

कि हम नाटक देखें . . . उसमें भाग लें ! 


दृश्य : दो 


[ ४१ 

[ स्थान : प्रजापति दक्ष का वही कक्ष किन्तु उसको सज्जा अस्त- 
व्यस्त हे और सारी वस्तुएँ टूटी-फ्‌टी पड़ी हैं। उसे देखकर ही ऐसा 
आभास होता है मानो वहाँ युद्ध हुआ हो जिससे उसका सारा क्रम नष्ट 
हो गया हो। | 


[ परदा उठने के एक क्षण पश्चात्‌ भगवान ब्रह्मा और विष्णु वहाँ 
प्रवेश करते हैं । ] 


विष्णु : जन-संकुल राजमार्ग : नीरव 
जन-हीन नगर, 
चिड़ियों के नुचे हुए पंखों-से 
सारे घर, 
सारा क्रम छिन्न-भिन्न : 
पूरा परिवेश भग्त : 
और ध्वस्त इन सारी स्थितियों पर 
तनी हुई 
वह आकृति : क्रोध-मग्न ! 


ब्रह्मा : आह्‌ ! बन्धु विष्णु ! 
वह प्रसंग मत उठाओ अब, 
कल्पना-फलक पर उभर आता है बार-बार 
महादेव शंकर का दुनिवार 
पीड़ा से भरा हुआ नीलकंठ 
पाँचों मुख 

दुख की अभिव्यक्ति में निरत, असफल, 
मस्तक में खौल रहा गंगा-जल 
ay त्रिनेत्र ज्वाला के स्फुलिंग बरसाते 
विह्नल आवेश-युक्त चतुर्भूजा 
दक्ष प्रजापति के 
उस यज्ञ की दिशा में उन्मुख त्रिशुल 
जिसमें हम सबने, 
सब देवों ने, ऋषियों ने 

...भाग लिया था । 


विष्णु : और... 
जिसमें सती ने 
अपने पति महादेव शंकर की अनुपस्थिति 
जानकर अहैतुक अपमान 
अपराधी दक्ष को बताया था 
पति की अवहेलना अवज्ञा का... 


....जिसमें 

नारी का पातिब्रत्य 

सहन नहीं कर सका उपेक्षा उस शिव की 
जो सार्वभौम 

जगती में महासत्य, 

सारे ब्रह्मांडो में सर्वोपरि 

स्वयंपूर्ण | 


. ATTA सती ने 
उस प्रजापति पिता के कुटिल 
पति के प्रति मानहानिपूर्ण 


x] 

अशुभ वाक्या हेतु 


पाप से निवृत्ति 
सहज योग घारण कर 
नाभि चक्र से सयत्न 
प्राण अपान वायु को समान कर 
उदान को उठाकर 
तन का लौकिक प्रकार भस्म कर दिया था । 


[ मंच पर प्रकाश व्यवस्था द्वारा उदास वातावरण की सृष्टि होती 
है जिसमें देवराज इन्द्र प्रवेश करते हैं | 


इन्द्र: 


वरुण : 


हाँ प्रभु, 

वह दुखद दृश्य । 

उससे भी दुखद पुनः 

शिव-अनुचर गणों और भृत्यों का 
अनधिकार रक्तपात | 

क्षी र-सिन्धु-वासी इन पारब्रह्म प्रभु पर भी 
वीरभद्र का प्रहार 

Ay मुझ पर नन्दी का बार-बार 
दुनिवार AAT से संघातक लक्ष्य । 
हाँ प्रभु, 

वह दुखद दृश्य 

भूल नहीं पाता हूँ 


(अवेश करते हुए ) 


यही नहीं देवराज, 
महादेव शिव के गणों को स्वयं 
देवों का रक्तपान करते मैंने देखा । 

वीरमुंड ने मुझ पर 
आक्रमण किया था जब 
भैरवीनायक रक्तपान कर रहा था वहाँ । 


इन्द्र : प्रभु, 
मैने चाहा था-- 
महादेव शंकर के 
मदोन्मत्त भूत्यों को समझा दूँ ! 
मैंने कहा था बन्धु-भाव से 
कि “मित्रो ! 
भगवती सती का यह देह-त्याग 
महादेव शंकर के 
अथवा तुम्हारे परिताप तक नहीं सीमित, 
यह तो त्रैलोक्य ताप है, 
कण-कण पर उतरा है, 
फिर तुम क्यों यज्ञ भङ्ग करते हो? 
इससे परिताप कम नहीं होगा । 
कोई प्रतिकार भी नहीं होगा । 
संभव है क्लेश मिले तुमको भी 
अतिथि देव-पुत्रों से ।” 


इस पर वे असुर-वृत्ति 
वेदी पर टूट पड़े 
वयोवृद्ध आंगिरस, 
कृशाश्वमुनि, 

दोनों के शीश पर 
प्रहार किया पाँवों से । 

दुष्टों ने भृगु जी की 
दाढ़ी को नोच लिया । 
यज्ञ किया खण्डित 
कर रक्तपात, 
निर्जन कर दिया नगर । 


ब्रह्मा : मुझे सब विदित है बन्धु देवराज | 
ऋत्विज या अतिथि 
यहाँ जो-जो भी आए थे, 
आहत या अपमानित होकर ही लोटे हैं । 
शष यहाँ कुछ भी नही है अब.... 
कुछ भी नहीं !! 


[उसी समय क्षत-विक्षत दशा में दक्ष का भूत्य adga गर्दन भुकाए 
लड़खड़ाता हुआ प्रवेश करता है] 


सर्वहत : (आते हुए) 


कौन कहता है-- 

यहाँ कुछ भी नहीं है शेष । 
यहाँ शेष ही तो है सब कुछ.... 
देखो.... 

सारे नगर में ताज़ा 

जमा हुआ रक्त है 

और सड़ी हुई A हैं 

मुडी हुई हड्डियाँ हैं 

क्षत-विक्षत तन हैं 

और उन पर भिन्नाते हुए 

i चीलों और frat के झुण्ड 
i और मक्खियाँ हैं | 


सब कुछ तो है | 
देखो ये महल हैं 
कंगुरे है 
कलश हैं 
अतिथि-भवन हैं 
राजमार्ग हैं....। 


सिर्फ लोग नहीं हैं तो क्या हुआ ? 
लोगों के होने न होने से के 
कया कोई दृश्य की महत्ता कम होती हैं ? 


[ager कष्टपूर्वक सिर ऊपर उठाने का असकल प्रयतन करत 


आह ! 
तुम लोग शायद अतिथि हो । 
अथवा यज्ञ देखने के लिए यहाँ आए हो ? 


वरुण : हाँ, हम अतिथि हैं । 


सर्वहत : मैं समझ गया... 
यज्ञ के लिए ही आये होंगे 
निश्चय ही ` 
बहुत बड़ा 
बहुत बड़ा यज्ञ हो चुका है यहाँ... 
बहुत बड़ी आहुतियाँ 
उसमें हुई हैं । 

विष्णु : 


पर तुमको आने में थोड़ा विलम्ब हो गया | 


मैं कौन हूँ 
इस स्थिति में 
मुझको यह सोचना पड़ेगा | 


[उंगली से माथा ठोकते हुए] 


....शायद मैं राजा हूँ 
....शायद मैं शासन का प्रतिनिधि हू 
....या मैं इस राज्य की प्रजा हूं 
या शायद मैं कुछ भी नहीं हूँ 
और सब कुछ हूँ । 

पर तुम क्यों पूछ रहे al यह प्रश्न 
मैंने तो तुमसे कुछ भी नहीं पूछा 
माथा उठाकर तुम्हें अब तक 

निहारा भी नहीं एक बार | 


पर क्यों नहीं निहारा ? 


सर्वहत : क्यों नहीं निहारा ? 


शायद...कुछ तो मेरा स्वभाव 
कुछ मेरी अक्षमता 

व कुछ मेरी ग्रीवा में ब्रग हैं 
’ जिसके कारण 
गर्दन नहीं उठती | 
शायद मैं चाहूँ भी 
तो भी यह झुको हुई गर्दन 
अब यों ही रह जाएगी... 
चाहूँ भी 
तो भी 
यह माथा नहीं उठ सकता... 
चीज़ों को, उनके सामने पड़कर 
देखने वाली दृष्टि 
मुझे शाथद अब 
कभी न मिल पाएगो । 


ब्रह्मा : संभवतः; 
इस रक्तपात के रहे हो तुम साक्ष्य । 


क्या तुमने 
महादेव शंकर 
और देवों और दक्ष की सेना का 
घमासान युद्ध 
स्वयं देखा है ? 
y adad : युद्ध....? 
और रक्तपात....। 
दक्ष और देव 
और शंकर की सेनाएं.... 
ये तुम क्या कहते हो 

इस दुखान्त नाटक का पटाक्षेप 

मेरे 

मंच पर आने से पूर्व हो चुका था । 
सारे दर्शक 

सारे अभिनेता 

चले जा चुके थे । 

मैं तो केवल 

निर्देशक की इच्छाओं का अनुचर था : 
मात्र भृत्य | 

में यह नाटक क्यों देखता भला ? 
मुझसे 

या हमसे 

यह आशा कब की जातो दै 

कि हम नाटक देखें 

उसमें भाग लें । 

हाँ, 

पटाक्षेप होने पर 

मंच की सज्जा-सामग्री को सँजोने के लिए 
किसी भूत्य को आना चाहिये था 

मैं यथा समय आया हूँ | 


जब तुम इस नाटक में कुछ भी नहीं थे 
और कहीं भी नहीं थे ' 

तो फिर यह पीडा 

या यह परवर्ती प्रभाव 

[विक्षिप्त-सी धीमी हंसी] 
सर्वहत : क्योंकि यह र हे 
विधाता के नियमों की विडम्बना है । 
चाहे न चाहे 
कितु 
शासक की भूलों का उत्तरदायित्व 
प्रजा को वहन करना पड़ता है, 
उसे गलित मूल्यों का दंड भरना पड़ता है । 
और मैं मनुष्य ही नहीं हुँ 
मैं प्रजा भी हूँ 
इन्द्र : अच्छा 
अब तुम जाआ, 
जाकर विश्राम करो । 
थके हुए लगते हो । 


सर्वहत : (आत्मीयता से फुसफुसाहट के स्वर में) 
थका हुआ नहीं हूँ 
बुभुक्षित g— 
[विक्षिप्त जेसी धीमी हँसी ] 
सुनो ! 
क्या तुम्हारे पास 
एक रोटी होगी ? 


ब्रह्मा : रोटी ? 

सर्वहत : हाँ रोटी । 
जाते-जाते शिव के गणों ने 
दक्षिण नगर-द्वार की गुफाओं में छिपे हुए 
मुझको भी पकड़ लिया.... 
मेरे भी तन पर ब्रण छोड़ दिए 
ये देखो.... 


| 

smarts 


नकल PRN 


= दिखलाता है] 


और मैं अचेत हो गया था 
....किन्तु मैं वुभुक्षित भी था i 
इसीलिए आँख जब खुली 

तो मैं 

दो रोटो पाने को आशा में 
इतना सब रक्तस्राव सहकर भी 
यहाँ तक चला आया | 


बोलो.... 
तुम मुझको रोटी दे सकते हो ? 


[मौन से उनकी असमर्थता भाँप-कर | 


अच्छा न सही रोटी... - 
मदिरा का एक घूंट.... 


[फिर मौन] 


वह भी नहीं ! 
वह भी नहीं !! 

फिर तुम क्यों आए हो ? 
बोलो क्यों आये हो ? 
जमे हुए रक्त पर 
अपनी संवेदना का अमृत छिड़कने ? 
या केवल दृश्य-परिवतेन के लिए ? 
बोलो, 
उत्तर दो | 


[फिर मौन] 


....जाओ 

मेरे राजमहल से निकल जाओ 
फौरन निकल जाओ 

इसी क्षण निकल जाओ 
जाओ... 


[वरुण और इन्द्र उसकी बातों से कुपित होकर उस पर भपटते 
हैं fag ब्रह्मा और बिऽणु संकेत से उन दोनों को रोक देते हैं] 
ओह! 
अब समझा । 
मैं समझ गया 
नगर में तुम्हें भी कहीं 
मदिरा या अन्न नहीं मिल पाया-- 
तुम भी यहाँ इसीलिए आए हो। 
हैना? 


[उल्लास से] | 
तुम भी बुभुक्षित हो | 

मैं भी वुभुक्षित हूँ 
हम सव वुभुक्षित है 
ये सारी दुनिया बुभुक्षित है....। 


LNRM CREP 


[ विक्षिप्त हँसी हँसते हुए] 


खाओ....खूब खाओ 
यहाँ सब कुछ है 
ia कुछ है....। 
देखो ये महल हैं | 
PR है 
कलश हैं; i 
अतिथि-भवन हैं 
राजमागं हैं 
इन सबको खालो 
इन सबसे भूख मिट जाती है 
इन कलश-कंगुरों को खाकर ही 
मेरी 
और तुम्हारी 
| और हम सबकी 
| क्षुधा शान्त होगी 
वरना.... 
भूखे रह जाओगे 
हाँ 555 


[उसी प्रकार गर्दन नीची किए, विक्षिप्त सी हँसी हँसता हुआ 
चला जाता है] 


वरुण : देखा प्रभु ! 

विष्णु 


यह व्यक्ति 

महादेव शंकर की हिंसा का जीवित प्रतिरूप है । 
: नहीं वरुण, 

यह तो युद्धोपरान्त उग आई 

संस्कृति के ह्वासमान मूल्यों का 

एक स्तूप है-भग्नप्राय : 

पथ हारा.... 


हिसा नहीं है इसमें 
भय है....आशंका है । 


वरुण : किन्तु प्रभु 


विष्णु 


ब्रह्मा : 


५६ | 


यह्‌ रचना किसको है ? 
मेरी या आपकी 
या भगवान ब्रह्मा की-- 
या देवराज इन्द्र को? 
यह भी तो महादेव शंकर की कृति है। 
: कृति यह नहीं है 
एक विकृति का फल है । 
म मरणासन्न लौकिक परम्परा का, 


जीवत रखने के लिए 
प्रजापति दक्ष ने 
यज्ञ नहीं 


युद्ध का आयोजन किया था.... 


और उस युद्ध में उसने 
विधिपूर्वक 

अप्रत्यक्ष माध्यम से $ 
महादेव शंकर को निमंत्रण दिया था... 
और आना पड़ा था उन्हें 


क्योंकि वे सदैव | 
ऐसी i 
कृश-परम्पराओं के | 

भंजक रहे हैं । | 


इन्द्र : a प्रभु 
दक्ष का विवेक और ज्ञान K 
इस परिस्थिति में छूट गया, l 
उसका अस्तित्व | 
एक जर्जर परम्परा के 
पोषण के यत्तों में लगा हुआ 
टूट गया | 
| पर क्या अब शंकर ने 
| जो परम्पराओं के भंजक रहे हैं 
दक्ष को बनाकर माध्यम 
हम सबको अपमानित नहीं किया ? 
युद्ध का निमंत्रण 
हमको नहीं दिया ? 
कंघों पर शव लादे 
दक्ष की तरह ही 
क्या महादेव शिव भी अब 
वैसा ही आचरण नहीं करते ? 


वरुण : आपको विदित है प्रभु ? 
शंकर-कैलासनाथ 

अपने स्कंधों पर 

भगवती सती का अधझुलसा शव लटकाए 
गहन मनस्ताप की विषमता से भरमाए 
रह-रहकर अब तक भी 

वीरिणी-सुता का मुख , 

देखते, बिलखते हैँ। _ 

पर्वत के हिम-मंडित शिखरों पर 
काल-सा त्रिशूल TST 

व्याकुल से चरण पुनः 

इधर-उधर रखते हैं | 

ay उनके नेत्रों से 

अग्नि-वृष्टि जारी है । 


इन्द्र : (प्रच्छन्न व्यंग्य से) 

हाँ प्रभु, 
वे शिव शंकर ! 
अविनाशी शिव शंकर |! 
देह-युक्त, देह-मुक्त 

भोग-राग-होन, तत्त्वज्ञानी 

वे संन्यासी शिव शंकर | 

खोकर संतुलन आज 

मानवीय पीड़ा के 

साधारण पाशों में कस गए | 


ब्रह्मा : आह्‌ ! 
देवराज इन्द्र | 
कैसी विडम्बना है 

अपने बनाए हुए नियम | 
a उस गए, 
निर्माता 
निर्मिति के बन्धनों में फंस गए ! 


[ क्षणिक विराम ] 


किन्तु बन्धु... 

समझ नहीं पाता हूँ 

क्यों मेरे सहयोगी शिव शंकर 

मृत्यु की क्षणिकता से पीड़ित हैं? 
क्यों उनकी कालजयी 

दैनिक चेतनता पर 

लौकिक संवेगों की रेखाएं अंकित हैं? 


क्यों वे पाथिवता को i 
कंधों पर लटकाए 
ज्ञानवंत होकर भी क्रोधित उद्देलित हैं ? 


देवराज ! , 
मै अब तक सोच नहीं पाया हूँ । | 


[ आवेश में चिल्लाते हुए कुबेर का प्रवेश ] 


कुबेर : मैं अब तक सोच नहीं पाता प्रभु, 
महादेव शिव को 
क्या गणों और भूत्यों का i 
यह कुकर्म विदित नहीं ? 


[ ५९ 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


विष्णु : 


ब्रह्मा : 


कुबेर : 

क्या उनको विदित नहीं 

उनके ये अनुचर, गण 

वीरभद्र, नंदी ay वीरमुण्ड 

चंड, भैरवीतायक 

अथवा कृष्मांड और महालोक 

कितनी आचरण-हीन रीति से हुए प्रस्तुत 
हम देवों के समक्ष ! 


मैं अब तक सोच नहीं पाता प्रभु, 
महादेव शिव के इन भूृत्यों ने 
उनके अपमान को बढ़ाया है 
अथवा प्रतिकार लिया ? 


कौन ? 
अलकार्पात कुबेर ? 
शिव शंकर के प्रतिवेशी ! 


कुबेर ! 

कया तुमको यह भी मालूम नहीं-- 
शिव जी ने स्वयं उन्हें भेजा था, 
यज्ञ ध्वंस करने 

तथा 


अपनी प्रिया के आत्मघात की परिस्थिति से 
प्रतिकार लेने को ! 


शिव जी ने भेजा था ! 
[ आश्चयं से ] 


७ ०-0. Gurukul Kangri Collection, Haridwar 


4 
००४२वसि भर्ती की १९४४० Chennai and eGangotri | 
वीरभद्र सदृश अहंकारी को? j 
भूगु, कश्यप, पैल, गर्ग, | 
वैशम्पायन, अगस्त्य, | 
वामदेव, गौतम, त्रिक, । 
व्यास, अत्रि, ककुपासित, | 
भरद्वाज जैसे ऋषि-मुनियों की सभा मध्य ? 
आप और लक्ष्मी-पति जहाँ विद्यमान 
वहाँ ? 
io अवज्ञा प्रभु, 
महादेव शिव द्वारा ? 


नहीं, नहीं !! 
ब्रह्मा : यह सच है । 
हर कटुता सत्य न होती हो 
` पर यह सच है । 
वरुण : प्रभु के उद्गारों पर 
विस्मय ओर? प्रश्‍नचिक्ल क्षम्य नहीं 
लेकिन प्रभु 
अचरज है । 


मन होता है 
फिर-फिर TH 
क्या यह सच है ! 


ब्रह्मा : महादेव क्रोधित थे । 
वरुण : प्रभु, 
[६१ 

ब्रह्मा : 
इन्द्र: 

क्या यह भें 
न्याय की तूला को अपने हाथों में लिए हुए 
महादेव शंकर धर रोद्र-रूप 
अपने आदेश-विहित yal से 
देव और ऋषि-मुनि-गण 
सभी का अनादर 
और दक्ष का शिरोच्छेदन करके भी 
तुष्ट नहीं? 


संभव हे | 


प्रभु, 

जब शिव-जैसे उच्चाधिकार-युक्त हस्त 
शासन की मर्यादा खो देंगे 

तो क्या यह शासन चल सकता है ? 
शिव के प्रतिशोध की महाज्वाला 
आहुति ले चुकी स्वयं दक्ष 

और सभी दक्ष-पुत्नों की, 

देवों के मान 

और ऋषियों की तापस-मर्यादा की, 
आप और लक्ष्मी-पति दोनों की 
और स्वयं यज्ञ तथा धर्म की... 

क्या यह औचित्य-हीन नहीं ? 


मैं तो यहाँ तक PET प्रभु, 
शिव द्वारा 

जिस जिस की अवज्ञा हुई है 
उसका अपराधी ठहरा कर 

उचित दंड दिया जाय । | 
--चाहे वे महादेव हों | 
आपके समान-धर्म शासक हों | 
चाहे वे कुछ भी हों... 


कुबेर : लगता है प्रभु, 

उनके अन्तर के इन्द्र 
और मन के कोलाहल का 
शमन नहीं हुआ । 
हम उनके कोप से अरक्षित हैं। 
मैं उनका प्रतिवेशी होने के कारण 
यह निश्चय से कहता हँ-- 
कुछ पता नहीं है कब 
बमभोले महादेव 

ap दृष्टि से निहार, 
कर दें संघातक कोई प्रहार । 
उनके लिए दंड की व्यवस्था 

आवश्यक है । 


ब्रह्मा : (विचलित होकर स्वयं से) 


दंड 

और महादेव शंकर को ! 

आह ! 

कितना कृतघ्न समय होता है | 
किस हद तक अकुतज्ञ ! 

वरुण : नागरिक च्याय 
और सहज अनुशासन के लिए 
यह अपेक्षित है 
शंकर को दंडित किया जाए । 


विष्णु : सुना बंधु ! 
अपनी सुरक्षा को 
शंकर लिए दंड माँगते हैं 
अलका-वासी कुबेर । 


शासन ओर सत्ता के नाम पर 
नियमों को रक्षा के लिए 
देवराज इन्द्र चाहते हैं-- 
शंकर को दंडित किया जाए । 


...भर वरुण कहते हैं 
न्याय की प्रथानुसार 
ऐसा आवश्यक है । 


कितु बंधु, बोलो 
तुम क्या कहते हो ? 
ब्रह्मा : मैं कया कह सकता हूँ; 
संभवतः 
कुछ भी कह सकने की स्थिति में 


संतुलन नहीं मेरा । 
शंकर... .कैलासनाथ, 


मेरे साथ-साथ, 
सृष्टि के महान 


६४ | 


CC-0. Gurukul Kangri Collection, Haridwar 


Digitizod by IR ह व्य कपा लन and eGangotri 
योगदान देते हैं 
पीड़ित हैं । 


सोचता हँ-- 
यही दण्ड उनको क्या कम हैं ? 


Mes 


F क्या कम है कि आज 
वे जिस स्थिति में हैं : 
क्रोध के बहाने कराहते हैं | 
उन्हें किसी सत्य से जुड़े रहने 
और टूट जाने का 

दुविधायुत भ्रम है | 
करते हैं कुछ 

किन्तु कुछ करना चाहते हैं । 
अपनी प्रिया के संदर्भो में 
दुहरा जीवन जीते हैं शिव शंकर । 
यही दंड उनको क्या कम है 
जो बार-बार 

कालकूट पीते हैं शिव शंकर | 


इन्द्र : प्रभु ! ¢ 
चाहे गर्वोक्ति समझ क्षमा कर, 
किन्तु मुझे लगा 
आप इस क्षण में अनायास, 
स्वयं उसी मानवीय पीड़ा से हैं उदास, 
पराभूत, 
जिससे शिव शंकर हैं । 

विष्णु : 


ga: 


६७ | 


देवराज इन्द्र | 

faa, 

साधुवाद | 

सत्य कहा | 

कुछ क्षण तक मैं भी 
उस पीड़ा के साथ रहा | 


हम भी अपवाद नहीं । 
हम भी तो भूल-चुक करते हैं कहीं-कहीं । 


| ga कर | 


देखो तो, 

ब्रह्मा ने रची स्वयं यह बाधा, 

मानवीय नियमों की रचना में इन्होंने ही 
ऐसी आसक्ति को 

महत्त्व दिया है ज्यादा । 


इसीलिए प्रभु, 

शंकर को दंड की व्यवस्था पर 
होकर निस्संग नहीं सोच सके । 
खुद उत्तकी पीड़ा से पीड़ित हैं । 
लेकिन प्रभु ! 

ऐसे संदर्भ के घरातल पर 

हम सब हैं एक | 


हम अपने शब्द और अपना प्रस्ताव 
आज वापस ले लेते हैं। . 

चितन को दिशा 

या समस्या को समाधान देने के लिए 
थोड़ी तटस्थ और वस्तुपरक दृष्टि की 
अपेक्षा करता है विवेक 


कुबेर : हम इस विषय पर 
फिर बातें करेंगे प्रभु ! 
..'क्योंकि 
FS जी थोड़े अस्वस्थ लग रहे हैं आज 
क्या हम = कोई सेवा कर सकते हैं ? 


ब्रह्मा : धन्यवाद बन्धु | 
मुझे कष्ट नहीं 
थोड़े विश्राम को अपेक्षा है । 
चाहो तो अब तुम जा सकते हो । 


[कुबेर, वरुण तया इन्द्र, ब्रह्मा को प्रणाम कर विष्णु की ओर, 
जाने को मुद्रा में उन्भुख होते हैं] | 


विष्णु : किन्तु 
सुनो देवराज, 
तुम तीनों का समाज 
अपनी मर्यादा के यथा योग्य 
होकर निस्संग 
और शंकर से वैमनस्य 
qarg त्याग आज 
मेरे 

एक प्रश्‍न पर विचार करे 


और मुझे बतलाए-- 
तत्त्वज्ञान-वेत्ता उस महाबोधि शंकर को 
आत्मा क्यों रोती है ? 
क्यों वे यह भूल गए 
कारण, 
या निमित्त 
या परिस्थितियाँ नहीं, 
सिर्फ मृत्यु सत्य होती है ? 
और यह कि 
किस प्रकार 
उनको इस पीड़ा से निष्कृति मिल सकती है ? 


इन्द्र : प्रभु | 

हम उत्तर देंगे 

यथाशक्य सार्थक औ” सही 

किन्तु | 
चितन को थोड़ा अवकाश मिले । व | 
वरुण : प्रभु, 

हमको समय मिले ! 


कुबेर : अपने अस्तित्व की सुरक्षा का 
शंकर से अभय मिले । 
शायद इस प्रश्त पर विचार हेतु 
हमको कैलास-लोक जाना हो । 


विष्णु : (दायां हाथ उठाकर) 

एवमस्तु 

एवमस्तु 

उत्तर को 

करेंगे प्रतीक्षा हम । 

[तीनों देवगण विनत होकर चले जाते हैं] 
ब्रह्मा : (माये पर रखा हाथ उठाते हुए) 

आह बंधु ! i 

शंकर की पीड़ा पर | 

मन भर-भर आता है । 

क्यों आखिर ? 

क्यों आखिर ? 

मेरा कुण्ठित विवेक सोच नहीं पाता है: 


क्या इससे त्राण नहीं पाऊंगा ? 
| यों ही घुट-घुटकर अकुलाऊंगा ? | 
| क्या मैं भी यों ही मर जाऊंगा ? 


XER 
सर्वहत : (लड़बड़ाते हुए प्रवेश करता है) हि EE 


हम सब मर जाएंगे एक रोज़ se 
पेट को बजाते 

| और भुख-भूख चिल्लाते z E 
हम सब मर जाएंगे एक रोज... ३४ i 
—ds रह जाएँगी 

साँसों के पत्ते झर जाएंगे एक रोज़... 


[रुककर फुसफ्‌साते हुए ] 

सुनो, 
मैं तुमको सावधान करने ही आया हूँ । 
वे तीनों लोग 
अभी थोड़ी देर पहले जो शोर सा मचाए थे, 
और अभी गए हैं, 
वे तुमको खाने के लिए यहाँ आये थे । 
मैं छिपकर सूंघ रहा था उनको । 
वे तीनों भूखे थे । 
उनकी आवाज़ों में भूख लिखी हुई थी । 
काश... 
मैं उनके चेहरों की लिखावट पढ़ पाता । 


यों भूखा होना 
कोई बुरी बात नहीं है, 
दुनिया में सब भूखे होते हैं 
सब भूखे... 
--कोई अधिकार और लिप्सा का, 
--कोई प्रतिष्ठा का, 
--कोई आदर्शो का, 
और कोई घन का भूखा होता है 
ऐसे लोग अहिसक कहाते हैं 
मांस नहीं खाते 
मुद्रा खाते हैं...। 


[gaat है] 


किन्तु बंधु 
जीवन की भूख 


\ 

बहुत कम लोगों में होती है 
बहो 55 त कम में 
तुम 
जीवन की भूख का मतलव समझते हो? 


[हँसते हुए ] 


= कुछ नहीं समझते 
बहुत भोले हो 
ज़रूर भले आदमी हो 
ऐसे ही लोगों में 
““*जीवन की भूख हुआ करती है । 


[agar विष्णु के पाँवों की ओर देखकर ] 


l 
a. Bs 


और यह भी 

जो निकट आ रहा है 

ज़रूर भला आदमी है, 
भूखा है, 
हैना? 

हर भला आदमी 

जरूर भूखा होता है । 


[पागलों की तरह लड़खड़ा कर मंच पर घूमता है] 


आओ | 

आओ मेरे बच्चो 

निकट आओ 
| आओ मुझसे सट जाओ... 
| जब तक ये महल 


| 


[ ७१ 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri / 


ये सोने के कलश और कंगूरे 
और ये राजमार्ग 
हमारे खाने के लायक बने 
तब तक तुम 
--मुझको हो खाओ | 
आओ मेरे बच्चो 
डरो मत 
आओ। 


[आत्मी पता से धीरे-धीरे 


हाँ 
देखो, 


पहले मेरा दिल निकाल कर्‌ खाना 
फिर दोनों हाथ..., 

इन्होंने मुझे 

बहुत कष्ट दिया; 

ये अगर न होते तो यह जीवन 
बड़ी सुगमता से जिया जाता । 


..'हाँ 

फिर थोड़ा सा 
अपनी उंगलियों का मांस 
मुझको भी दे देना | 


ब्रह्मा ओर विष्णु उसकी दयनीय दशा पर कातर-भाव से एक | 
दूसरे की ओर देखते हैं] | 


अरे | 
ये तो बोलते नहीं 


७२ ] 


CC-0. Gurukul Kangri Collection, Haridwar 


TORS aA? EES राशन 


Digitized by Arya Samaj Foundation Chennai and eGangotri 
हिलते-इलते भी नहीं 
शायद खड़े-खड़े मर गए 
झर झर झर 
साँसों के सव पत्ते झर गए 
...खडे-खडे मर गए-- 
...वेचारे-- 
भूख के मारे ! 
चः च: च: | 


किन्तु 

मैं अकेला रह गया हूँ d 

बिल्कुल अकेला 

पुरे नगर में अकेला... 

आह ! 

इन राजमहलों से मोह 

अब तोड़ना पड़ेगा मुझे 

बहुत शीघ्र अब 

यह नगर छोड़ना पड़ेगा मुझे 

वरना क्या खाऊंगा और क्या पियूँगा यहाँ ? 


FN UE a 


छोड़ना... 

ग्रहण करके 

छोड़ना 

कितना कठिन होता है 
आह ! 


[aaga लड़खडाता हुआ जाने लगता है और उसी के साथ परदा 
गिरता है] 

देवत्ब और आदर्शों का परिधान ओढ़ 
मैंने क्या पाया....? 

तिर्वासन ! 

प्रेयसि-वियोग ! ! 

हर परम्परा के मरने का निष 

मुझे मिला, 

हर सूत्रपात का भेय 

ले गए और लोग | 


में ऊब चुका हूं 
इस म;मा-मंडित छल से....! 


axa: तौल 

[स्थान : हिम-मंडित कॅलास-पर्वत का एक शिखर, जहां अपनी 
पत्नी सती के अपार शोक में मग्न विश्रान्त-से महादेव-शंकर, अपने 
कंधे पर उसका शव रखे हुए दुख में निमग्न-से खडे हैं] 


शंकर : (स्वगत) 
आह, शोक ने मुझे 
अचीन्ही स्थितियों से जोड़ दिया, 
महाशुन्य के अन्तराल में 
निपट अकेला छोड़ दिया, 
सारा धीरज सोख लिया है 
सारा रक्त निचोड़ दिया, 
प्रिया-हीन व्य क्तित्व-विखं डित 
जगह-जगह से तोड़ दिया । 


[सती के अस्त-व्यस्त केशों को अपनी उंगलियों से सहलाते, जसे 
उससे बातें करते हुए] 


प्रिया-हीन संसार 

और मैं देख रहा हूँ ! 
अपने जोवन पर 
तम का निस्तार 

और मैं देख रहा हूं ! 
ये अपने से ही 
अपने की हार 

और मैं देख रहा हूँ ! 

[सहसा कंधे पर पीछे की ओर भुका हुआ सती का मुख अपने । 
सामने कर लेते हैं, ओर उसे देखकर अपने ही प्रति कुपित और yea 
हो उठते हैं] 

धिक्‌ मेरा देवत्व | 

कि जिसकी कायर गाथा, 

धिक्‌ मेरी सामथ्ये | 

कि जिसने टेका गाथा, 

घिक्‌ मेरा पुंसत्व ! | 
कि जिसका बोघ अधुरा, 
धिक्‌ मेरा जीवन ! | 
जिसका प्रतिशोध अधूरा । 


[दांत पोसते हुए, बेचेनी से मंच पर इधर-उधर टहलते हैं फिर | 
तड़प कर सती के शव की ओर संकेत करके खड़े हो जाते हैं] | 


जिस भाषा में 

मिला मुझे यह प्रश्‍न भयंकर 
मुझे उसी भाषा में 

देना होगा उत्तर ! 


[एक पल रुककर] 


सम्प्रति बस प्रतिकार 
देव, ऋषि, दानव सबसे । 
आह ! तीसरा नेत्र 

रक्त का प्यासा कब से । 


[तभी नेपथ्य से शंकर-स्तुति के स्तोत्र सुनाई पड़ते हैं--जो देर 
तक चलते रहते हैं। उन्हें सुनकर शंकर के मनोभाबो में कुछ परिवत्तत 
05 | 

होता है और उनकी उद्विग्नता तया आवेश कम हर्ती Ba कीतृहल 
में बदल जाता है) 


वरुण का स्वर : देवदेव महादेव लौकिकाचार कृत्प्रभो 
ब्रह्म त्वामीश्वरं शंभुं जानीमः कृपया तव 
कि मोहयसि नस्तात मायया परया तव 
gaar सदा पुंसां मोहिन्या परमेश्वर 
प्रकृतेः पुरुषस्यापि जगतो योनिबीजयोः 
परब्रह्म परस्त्वं च मनोवाचामगोचरः 
त्वमेव विश्वं सृजसि पास्यत्सि निजतंत्रतः 
सर्वक्मफलानां हि सदा दाता त्वमेव हि 
भगवन्‌ परमेशान कृपां कुरु पर प्रभो 
नमो रुद्राय शांताय ब्रह्मणे परमात्मने । 


(नेपथ्य में इस संस्कृत स्तोत्र के ऊपर एक अन्य उद्घोषक इसका 
हिन्दी अनुवाद भी प्रस्तुत करता है) 


हिन्दी उद्घोषक : हैं देव-देव महादेव ! हे लौकिक 
आचार करने वाले महाप्रभो ! हम सब 
आपकी कृपा से, आपको ब्रह्म, ईश्वर 
तथा शिव जानते हैं। हे तात परमाया 
से आप हमको क्यों मोहित करते हैं | 
हे महेश्वर ! वह आपकी मोहिनी 
माया प्राणियों को AAT SAA है । 
जगत के योनि बीज प्रकृति पुरुष 
से भो आप परे हैं। मन वचन 
इन्द्रियों से परे, आप, मन वाणी 
से भी परे हैं । आप ही विश्व 

“9575 ET उत्पन्न कर फिर पालन करते हैं । 
सब कर्मों के फल देने वाले सदा 
आप ही हैं। हे भगवन्‌, हे परमेशान 
अब आप देवताओं पर कृपा करें । 
हे रद्र, शांत, ब्रह्म, परमात्मा आपको 
प्रणाम है । 


कुबेर का स्वर : नमस्ते भगवन्‌ रुद्र भास्करामित तेज से 
नमो भवाय देवाय रसायांबुमयाय ते 
वीरात्मने सुविद्याय श्रीकंठाय पिनाकिने 
नमोनंताय सूक्ष्माय नमस्ते मृत्युमन्यवे 
दयासिन्धो महेशान प्रसीद परमेश्वर 
रक्षरक्ष सदैवास्मान्‌ भस्मान्नष्टानु विचेतसः 
रक्षितः सततं नाथ त्वयेव करुणानिधे 
नानापदुम्यो वयं शंभो तथैवाद्य प्रपाहि नः 
यज्ञस्योद्धरणं नाथ कुरु शीघ्र प्रसादकृत्‌ 
असमाप्तस्य दुर्गेश दक्षस्य च प्रजापते: । 


हिन्दी उद्घोषक : हे रुद्र, हे भास्कर, है अमित तेजस्वी 
आपको प्रणाम है । वीरात्मा श्रेष्ठ बुद्धि- 
वाले श्रीकंठ पिनाकधारी अत्यन्त सूक्ष्म 
रूप मृत्यु क्रोधरूप, आपको प्रणाम हे | 
है दयासागर महेशान परमेश्‍वर अब आप 
प्रसन्न होकर हमारी रक्षा करें क्योंकि हम 
विनश्वर हैं । हे कर्णानिधान, करुणा-सागर 
भाप सदा हमारी रक्षा करें। हे शंभू ! 
अनेक आपत्तियों से आपको हमारी रक्षा 

और फिर 


वरुण : 


करनी चाहिए । हे नाथ कृपा कर शीघ्र 
ह यज्ञ का उद्धार कीजिए । है दुर्गेश, 
प्रजापति दक्ष के यज्ञ की समाप्ति नहीं है । 


शंकर : (स्तोत्रों की समाप्ति पर शंकर विस्मित, आशंकित 
आवेश-युक्त हो उठते हैं) 


ये कौन ? 
कौन, कैलास-शिखर पर 
अनाहूत आया ? 


ये किसका स्वर है 
जो मेरे निश्चय से टकराया ? | 
स्तुति करता 
सामने नहीं आता है 
बचता है | 
ये कौन मुझे 
सम्मोहित करने को 
छल रचता है । 


(मच के दक्षिण भाग से प्रगट होते हुए) 


हे पारब्रह्म ! 
कैलासनाथ, i 
है कालजयी, | 
हे कालकूट विषपायी स्नष्टा 
अष्टनाम ! 

मैं वरुण आपके चरणों में 
करता प्रणाम ! . 

शंकर : (वरुण की ओर ईषत्‌ घृणा से) 

मैं पारब्रह्म ? 

कैलासनाथ ! 

मैं निर्माता ? 

मैं कालजयी व्यक्तित्व ? 

स्वयंभू महादेव 

ये सारे संबोधन 

हैं कितने क्रूर व्यंग्य | | 

जो करते आये हैं मेरे संग 

छल सदैव । 


(तभी उनके पीछ-पीछे कुबेर प्रगट होते हैं) | 


कुबेर : हे सर्वारंभ प्रवत्तंक 
घाता, प्रपितामह ! 


हे ओंकार, 

हे वषट्कार, 

हे स्वघाकार | 

त्रिगुणात्मा, निर्गृण, 

प्रकृति-पुरुष से परे शंभु, 

हे सकल प्रजापतियों के स्रष्टा नमस्कार | 
मैं हं कुबेर, 

आपका दास | 


शंकर : (व्यंग्य से) 
तुम दास समझते हो 
मैं मित्र समझता था । 


कुबेर : ये महादेव 
८२] 

बांकर : 


कुबेर : 


MHL : 


देवाधिदेव की अनुकम्पा | 


संबोधन 

और adarat की सृष्टि रोक, 
उत्तर दो 

मेरे एक प्रश्न का मित्र मान, 


दक्ष के यक्ष में 
आमंत्रित थे सभी देव; 
था किन्तु उपेक्षित मैं, 
पर तुमने दिया ध्यान ? 


आपकी अवज्ञा 

प्रभु ! मुझको भी बहुत खली, 
सोचा था 

दूँ दक्ष को क्रुद्ध हो, कठिन श्राप । 
““फिर सोचा-- 

यह तो बात बहुत साधारण है; 
देवत्व और आदर्शो से 

परिपुर्ण आप ! 


(उसी व्यंग्य से) 

देवत्व और आदर्शो का परिघान ओढ़ 
मैंने क्या पाया ? 

निर्वासन ! 

प्रेयसि-वियोग !! 


[गहरी पोड़ा से] 

मुझे मिला, 
हर सूत्रपात का 


| 
हर परम्परा के मरने का विष, | 
श्रेय ले गये और लोग | | 
| 

| 


[क्षण भर रुक कर] 


मैं ऊब चुका हुँ । 
इस महिमा-मंडित छल से, | 
अब मुझे स्वयं का | 
वास्तव-सत्य पकडना है, | 
जिन आदर्शो ने 

मुझे छला है कई बार 
मेरा सुख लुटा है 
अब उनसे लड़ना है । 


[कटकारते हुए] 
बोलो 
क्यों आए हो ? 
क्या और अपेक्षित है? 


कुबेर : हे शिव शंकर 
आपकी कृपा हे ओ? 
चराचर, है गा मरा सीभाय, 
मुझे आपका मित्र मानकर चलते हैं 
फिर अ लकापुरी निकट ही है, हैं 
-धाम के स्वामी का 
प्रति वेशी होने के कारण 

शंकर : 


जो बिना प्रयोजन 
विना अपेक्षा आ जाऊं | 


[स्वर बदलकर ] 


है महादेव ! 

भगवती सती की पीड़ा में आपाद-मग्न 

आपको देख, 

मेरा भी हृदय कचोट उठा। | 
मैं मात्र सहज-कत्तंव्य | 
और संवेदन-वश ही आया Z| 


कत्तंव्य तुम्हारा 

धन-संचय से इतर 

और भी है कोई ? 

यदि है तो, हे धनपति कुबेर ! 
यह है कुयोग; 


मैं तो समझा था | 
धन के दृष्टि नहीं होती | 
भावना-शुन्य हो जाते हैं h 
धनवान लोग | 

आत्मस्थ बना देती है सत्ता मित्रों को 
आचरण बदलते जाते हैं उनके क्षण-क्षण, 
अपनत्व खत्म, हो जाता है, 

बच रहता है थोड़ा सा शिष्टाचार 

और ओपचारिकता, 

प्रभुता का ऐसा ही होता आकर्षण । 

यह औपचारिकता नहीं प्रभो ! 


कुबेर : सचमुच 

यह शिष्टाचार नहीं; 
भावना-भरा संवेदनशील हृदय 
हम कैसे दिखलाएं ? 

कैसे बतलाएं यह कि आज 
कर्त॑व्य-विवश हो । 
सहज 
मित्र के नाते ही हैं हम आए | | 


शंकर : (अकस्मात्‌ उत्तेजित होकर) 


बंद करो अपना प्रलाप अब । 


बार-बार संवेदन 
अथवा कतंव्यों की बात उठाते, 
बार-बार ये कहना 
में तो आया यहाँ मित्र के नाते, 
ग्लानि नहीं होती है तुमको ? 
डूब नहां मरते हो 
अंजुलियों के जल में । 
[गहरी पोड़ा से] 


मित्र अगर होते तुम 
मेरा अपयश या अपमान न होता, 
या तो यज्ञ न होता 

अथवा ऐसा कल्कि विधान न होता | 
मित्र अगर होते तुम 
मेरी आत्मा यों विद्रोह न करती, 
भरी सभा में मेरी प्रिया 
निरादृत होती और न मरती । 


[प्रिया शब्द के उच्चारण मात्र से उनका कंठ भारी हो उठता है 
और तुरन्त कंधे पर पड़ा शव निहारने में तल्लीन होकर वे वस्तुस्थिति 
को भूल से जाते है] 

शंकर : (कुछ क्षण बाद) 


आह ! 

कैसे पी सका यह फूल-सा तन ज्वाल ! 
लोग 

कैसे देख पाये दृश्य वह विकराल ! 


[कुछ समभने का प्रयत्न करते हुए] 


आह ! 
देवों ने रची यह 
दुरभिसंधि विरुद्ध, 
और इसका अर्थ... 
केवल युद्ध... 
केवल युद्ध... !! 
[आवेश में कुबेर ओर वरुण को ओर से उसी प्रकार मुह फरे, 
घूमते हुए जेसे किसी निर्णय पर पहुँचते हैं] 
सम्प्रति केवल 
बल को भाषा 

सम्प्रति केवल 

युद्ध, व्यूह-रचना, 
अरि-मर्दन, 

ओ मेरे आत्मज योद्धाओ 
अरे अभागो, 

ओ डाकिनियो, शाकिनियो 
ओ प्रेतो जागो । 


जागो वीरभद्र, त्वरिता 
पर्पट, ईशानी, 

जागो शंकुकर्ण, गुह्यक, 
वैष्णवी, भवानी | 


केकराक्ष, दुद्रम, 
विष्टंभवीर, संदारक, 
पिप्पल, आवेशन, 
आदित्यमूधं, सन्तानक, 


जागो कात्यायनी 
भद्रकाली, सर्वाकक | 
समद, काकपादोदर 
कुंडी, प्रमथ भयानक । 
कपालीशे, कृष्मांड 
ओर भैरव TATA, 
उठो तुरत संकेतों पर 
ब्रह्मांड हिला दो... 


[शव को सीने से लगा कर शंकर मंच से जाने को उद्यत होते हैं] 


ऽऽ | 

वरुण : (फसफूसाकर) 


देख रहे हो मित्र, 
त्रिलोकी शिव पर 
हिसा की छाया है। 
| नेत्र तीसरा 
शायद खुलने ही वाला है | 
कुबेर : (उसी स्वर में) 

उसका समय नहीं आया है; 
शंकर : (मंच से जाते हुए) 
| चलो । 
अलकनंदा की ओर चलें अब प्रेयसि ! i 
वहाँ तुझे मैं 
स्नान कराऊंगा उस जल में, 
फिर चंदन ने माँग भरूगा । - 
वन्य प्रसुनों से मैं अपनी 4 
प्रेयसि का TA करू गा । i 
फूट-फूट रोऊंगा कुछ देर वहाँ पर । 
फिर बाँहों में तुझे उठाकर, 
हृदय लगाकर, 
सुधियों का आह्वान करू गा 


फिर तुझको लेकर 
मैं वन के हर उस कोने में विचरूगा- 


तेरे साथ जहाँ 
जीवन के 


[sè 

सर्वोत्तम क्षण मैंने भोगे | 
चलो...अलकनंदा की ओर चलें अब प्रेयसि । 


' शव को सीने से चिपटा कर शंकर मंच से चले जाते हैं] 
कुबेर : शिव शंकर को 
दक्ष-सुता से गहन मोह है । 
देख रहे हो ! 
वरुण : पर अलकापति ! 
ऐसा भी क्या मोह 
कि शव को चिपटाए फिरते हैं तन से ! 
“क्या तुमको 
gira नहीं आई उस क्षण से ? 
मैं तो खड़ा नहीं रह पाया 
पास निमिष भर'। 
कुबेर : और मुझे भी लगा 
कि हमको क्यों भेजा है देवराज ने ? 
यही देखने ? 


---किन्तु मुझे बातें करनी थीं | 

यदि मैं अरुचि प्रदर्शित करता 
` शव से 

या दुर्गन्ध मात्र से, 

तो हम दोनों 

महाकोप के भाजन बनते, 

देवलोक वापस जा पाना 

बहुत कठिन था | 

कुबेर : 


वरुण 

: किन्तु बताओ तो कुवेर, 
क्या मोह 7 
ज्ञान को, 
इतना अंघा कर देता है, 
जो कि मृत्यु को भी हम 
सत्य नहीं कहते हैं । 
परिवर्तन पर होते हैं 
विक्षुब्ध हृदय में, 
सुन्दर और सनातन कह कर | 
शव से ही चिपके रहते हैं । 


: शायद ऐसा ही होता है । / | 
इसीलिये संभवत: जग में | 
जब परम्परा का खण्डन कर 
कोई नया मूल्य उठता है-- 

लोग उसे मिथ्या कहते हैं । 
और जहाँ तक, जब तक संभव हो पाता है 
मृत परम्परा के शव से चिपके रहते हैं । a 
पूजा के घड़ियाल बजाते 
भाव-लहरियों में बहते हैं ! 


i 
| 
| 


लेकिन कब तक ? 

थोड़े दिन पश्चातु भावना मर जातो है, 
या दुर्गन्ध, 

समूचे युग में भर जाती है । 

अब तुम सोचो । 

यह दुर्गन्ध 


[९१ 

जिसे शंकर ने ओढ़ रखा है, 
जिसको हमने पल भर भोगा, 
कितनी कटु है ! 
कितनी विषमय !! 
सारे युग में फैल गई यदि, 
तो क्या होगा ? 
वरुण : हमको क्या 
कुछ भी हो जाए | 
जब सृष्टि के नियंता होकर 
स्वयं शंभु ही 
अपने रचे-हुए नियमों की करें अवज्ञा 
रक्षक हो भक्षक हो जाए 
तो कोई क्या कर सकता है ? 
हाँ, यह विष, 
हम अपनी ओर न आने देंगे | 


कुबेर : (अपेक्षाकृत AN «बर में इधर-उधर देखते हुए) 


घीरे बोलो 
शायद शिव शंकर आते हैं | 


[तभी मंच के एक कोने में प्रकाश पड़ता है जिसमें शंकर का 
आगमन होता है। अब शव उनके कंधे पर नहीं, बल्कि सामने खुली 


हुई दोनों बाहों पर रखा हैं और पुष्पो से सज्जित है] 
कुबेर : (धीरे से) 


महादेव शंकर आत्ते q 
| & ] 

i मेरुमाल सी 
| सन्मुख खुली भुजाओं पर 
सज्जित शव धारे, 
जिससे 
| मेघों-जैसे केश लटकते नीचे-- 
हिम पर ऐसे फिसल रहे हैं 
जैसे मध्याह्नं में धरा पर 
तार-तार हो कंपती-कंपती 
निशा गिर पड़े । | 


[शंकर खोए हुए, विंग से कुछ ओर आगे आ जाते हैं और सती | 
का भुलसा हुआ मुख, सीधा करके देखते हैं, जो फिर दर्शकों की ओर | 
हो जाता है] | 


| कुबेर : लो, अक्षत सौंदर्य-शालिनी 
| सती Wadi का मुख देखो | 
...कुछ पहचाना ? 


[रुककर ] 


बोलो, 

क्या ये वही रूप है, 

जिसे देखकर पूर्ण चन्द्र की 
सभी कलाएं छिप जाती थीं ? 
...जिसे देखकर स्वयं-सिद्ध प्रभु 
ब्रह्मा का मन डोल गया था, 
जिसका पा स्पशं 

मुखर हो जाती जड़ताए थीं । 


[ ९३ 

बोलो 
क्या ये वही रूप है? 


वरुण : (सिहर कर) 


आह्‌ ! 
नहीं देखा जाता है यह परिवर्तन ! 
ऐसी विकृति | 
झुलसे हुए रूप का ऐसा 
कटु अपकर्षण | 


मित्र बताओ, 

महादेव यदि अपने तप से 
और तेज से, 

आग्रहवश 

भगवती सती के 

शव में प्राण प्रतिष्ठा करदें, 
तो भी क्या यह रूप 
भोगने योग्य रहेगा ? 


कुबेर : (अधर पर उंगली रख कर फुसफुसाते हुए) 


चुप हो जाओ । 
वह देखो... 
गाते-चिल्लाते 
महादेव शंकर आते al 
[तभी शंकर, म 
प्रकाश में आते हैं] 
शंकर : आह प्रिया | 


९४] 


हाशोक से ग्रस्त, कोने से मंच के अग्र-भाग के 

सूना सा लगता है 

सारा कैलास-देश | 

नंदा का मलिन वेश । 

हिम तक पर व्याप्त क्लेश । 

सारे संदर्भ व्यर्थ, 

जीवन का कुछ न अर्थ, 

अब ऐसा एक नहीं 

जो मेरे भाव ग्रहण करने में 
हो समर्थ | 


आह प्रिया ! 

मेरा हर एक शब्द 

था तुझको पुर्ण वाक्य । 

मेरे हित 

तुने क्यों राज्य भोग त्याग दिया ? 

नन्दा-ब्रत पूर्ण किया ? 

क्यों मुझसे 

मुझको ही माँग लिया ? 

...फिर मेरा हाथ छोड़ 
अघबर में साथ छोड़ 
चली गई... 


[क्रोध में सिसकते हुए] 


बता मुझे, 
बोल तनिक, 
कौन सी परिस्थिति थी 

कुबेर : 


[दां हाथ में त्रिशूल उठाकर] 


प्राण प्रिया ! 

तुमको यदि संध्या तक 

मिली नहों चेतनता, 

यदि तुझसे यह विछोह, चिर होगा, 
तो मैं सच कहता हूं 

महाकाल का तांडव फिर होगा; 
तो तीनों लोकों में 

मज्जा दिखेगी नहीं 

केवल रुधिर होगा 

«और प्रिया ! 

तेरे इन चरणों में 

शीघ्र उस परिस्थिति का 

उसके नियन्ता का शिर होगा । 


(घबराकर, तेजी से) 


महादेव कृपा करें | 

शोक तजें | 

आपकी व्यथा से आन्दोलित है 
सप्त-सिन्धु । 

दृष्टिगत नहीं होती आज कहीं... 


शंकर : (जसे परिस्थिति से अवगत होते हुए) 


९६ | 


कौन ? 

कुबेर : 


शंकर : 


वरुण : 


अलकापति | 
तुम अब तक गए नहीं ? 


[ क्षणिक विराम | 


मन में अविनिश्‍चित संकल्प ठान, 
जाने किस क्षण से प्रेरित अजान, 
अभय दे दिया था तुमको मैने । 
तुम अब तक गए नहीं ? 

मेरे प्रति सहानुभूति चुकी नहीं ? 


महादेव ! 

मुझे भले कुछ समझें । 

लेकिन मैं मनस्ताप 

आपका समझता हूँ । 

आपकी मनःस्थिति से 
चितित है देवलोक । 


( घृणा से ) 


देवलोक ! 

देवलोक |! देवलोक !!! 
जो कि इस परिस्थिति का 
नाथ है, नियन्ता है । 
मृत्यु का निमित्त 

और प्रेयरि का हन्ता है । 


मैं उसको क्षमा नहीं कर सकता... 


प्रभु ! 

शंकर : ( गरज कर ) 


जाओ तुम ! 

पल भर में त्यागो कैलास-भूमि 
अन्यथा इसी क्षण 

मैं तुम्हें भस्स करता हूँ । 


[वरुण और कुबेर घबराकर पाश्व की ओर भागते हैं 
शंकर ; (त्रिशूल उठाकर उन्हें रोकते हुए) 


ठहरो । 
हाँ, कह देना विष्णु और ब्रह्मा से, 
संध्या तक 
सती में न आई यदि चेतनता 
तो मेरा क्रोध देव भोगेंगे | 

रुधिर वमन करेंगी दिशाएँ दश 
आवर्ती पवन आग उगलेंगे 
चर्ण-चूर्ण होंगी गिरि-मालाएँ, 
सिधु सूख जाएंगे । 
कह देना-- 
होगा दिगदाह रुधिर वर्षण के साथ-साथ 
पुरा ब्रह्मांड भष्म.कर दूंगा । 


[अट्टहास] 


[वरुण ओर कुवेर तेजी से जाते हैं ओर शंकर त्रिशूल की टेक 
लगाकर एक टांग पर खड़े होकर डमरू बजाने लगते हैं] 


शकर : (उसी अट्टहास के साथ) 
९८] 

डमर-डमर बजने दो डमरू 
जब तक शक्ति वकास न पाए 


जब तक मेरी मृतक प्रिया के 
शव में वापस साँस न आए 


[जोर से बजाकर] 


डमर-डमर बजने दो डमरू 
होने दो तांडव त्रिलोक में, 
महादेव की प्रतिहिसा भी 
देखे देव-समाज शोक में | 


[डमरू की आवाज उभर कर घोरे-थीरे मंद पड़ जाती है भीर | 
परदा गिरता है| 


[ ६६ 

ब्रह्मा : 


पर यदि gue करो अपेक्षा 
तो में अपने मुंह से 
सेना को आदेश नहीं दे सकता | 
में पहले ही बता चुका हूं 
ag सामूहिक-आत्मघात है । 
इसके पीछे कोई जीवन-दृष्टि नहीं 
केवल आग्रह है । 
T की आहुति 
युद्ध के नहीं 
सत्य के लिए होती है । 


दृश्य : चार 


[ १०१ 

[स्थान : ब्रह्मा के भवन का एक कक्ष जिसमें इन्द्र सेनापति के 
वेश में युद्ध करने के लिए भगवान ब्रह्मा की अनुमति लेने आए है] 


इन्द्र : हाँ ! युद्ध के सिवा 
अब कोई भी विकल्प अवशेष नहीं है । 
महादेव शिवशंकर अपनी पूर्व-नियोजित 
डाकनियों, शाकिनियों, प्रेतों और गणों की 
सेना लेकर 
देवलोक की सीमाओं पर चढ़ आए हैं । 
प्रभु ! 
आज्ञा दें, 
महादेव शंकर का पूजन अब युद्धस्थल में ही होगा । 


ब्रह्मा : देवराज ! 
तुम कृत-निश्चय हो ? 
सब परिणाम विचार लिए हैं ? 


इन्द्र : प्रभु, परिणामों पर क्या सोचू ? 
हानि-लाभ के संदर्भो में 
मान और मर्यादाओं के प्रश्‍न नहीं परखे जाते हैं । 


ब्रह्मा : मान और मर्यादा पर तुम 
थोड़ी सी गहराई से सोचो । 
किसी व्यक्ति के अपशब्दों से 
याकि अकारण तुमको अपमानित करने से 

क्रोधित होने से अथवा क्रोधित करने से 
किसका मान भग्न, 
किसकी मर्यादाएँ खंडित होती हैं । 


ae : स्वयं उसी की जो ऐसा आचरण करेगा । 


£| 


ड्‌ 


ब्रह्मा : फिर तुम अपने मान र 
और मर्यादाओ के प्रति शंकित क्यो ? 
क्यों AAT सजा रहे हो? 


इन्द्र : मात्र एक व्यक्ति ही नहीं प्रभु, 
यह शासन की मर्यादा हे । 
प्रभु शत्रु के समक्ष शस्त्र से 
यदि मैं आज न उत्तर दूंगा, 
तो त्रिलोक में 
मैं कायरता के अपयश का भागी हूँगा । 


क्या शासक का धर्म 
प्रजा की रक्षा करना नहीं ...? 


ब्रह्मा : और प्रजा की रक्षा करे युद्ध के द्वारा ? 
और प्रजा का रक्त बहाए... 
क्षण में सब चिन्मय सौंदर्यं रुधिरमय कर दे, 


गायन-गुंजित नगर चीत्कारों से भर दे, 
जन-विवेक को 


वघ की बलिवेदी पर घर दे, 
यह भी शासक के कत्तेव्यो में अंकित है? 


| एक afte का प्रवेश ] 

शिव की गण-सेना 
निकट आ रही है क्षण-प्रतिक्षण 
वह देखें कोलाहल बढ़ता ही आता हे | 


तेरह सन्निपात 
सौ ज्वर की ज्वाला वाला 

दो सहस्र भुजधारी 

पामर, अत्याचारी | 
वीरभद्र उसका नायक है | | 
और हमारी सारी सेना | 
उद्यत और प्रतीक्षा-रत है । | 
क्या आज्ञा है ? 


ब्रह्मा : (सोचते हुए) 
उनसे कह दो ठहरें ! 
और निकट आने दें महादेव को सेना | 


सैनिक : जैसी आज्ञा । 
[बिनत होकर चला जाता है] 
इन्द्र : देखा प्रभु ! 
महादेव की महाशक्ति का दंभ निहारा ? 
जैसे हम कृमि-कीट सदृश हों 
और धमनियों में हम सब को 
रक्त नहीं पानी बहता हो । 


[ १०५ 

कहता है 


सहनशीलता की कोई सीमा होती है । 
अब आज्ञा दें, 
--आत्म सुरक्षा है विधान में 
जन्मजात अधिकार सभी का । 

ब्रह्मा: मैं आज्ञा दूं ? 
लेकिन मैं तो आत्मघात को 
आत्मसुरक्षा नहीं समझता । 

इन्द्र : आत्मघात ? 

ब्रह्मा : हाँ, आत्मघात, 
वह भी सामूहिक | 
मेरे अपने ज्ञानकोश में 
युद्ध शब्द का यही अर्थ है । 

इन्द्र: किन्तु पराजय के कारण मैं नहीं देखता । 
मेरे पास शस्त्र की कोई कमी नहीं है, 
मेरे पास अन्न की कोई कमी नहीं है, 
मेरे पास वस्त्र की कोई कमी नहीं है, 
और न मेरे योद्धाओं का क्षीण मनोबल, 
और न मैं आक्रामक 
मैं तो संरक्षक हूं । 

रह्मा : लेकिन किसके संरक्षक हो । 

इन्द्र : देवलोक का । 


ब्रह्मा : देवलोक के नहीं 
सत्य के संरक्षक को जय मिलती है । 

इन्द्र : (ब्यंग्य पूर्वक) 


और सत्य के संरक्षक वे शिवशंकर हैं ! 

जो कि एक शव के कारण 

लड़ने को उद्यत ! 

न्याय माँगता है जिनका अन्याय अप्रतिहत ! 

इसीलिए आपके न्याय की तुला ; 
उधर है ! 


[आवेश में आकर | | 


लेकिन क्षण भर | 
पक्षपात से ऊपर उठकर यह बतलाओ, 
मेरी ओर नहीं है 

तो फिर सत्य किधर है ? 


[सहसा दो सेनिक तेजी-से प्रवेश करते हैं] 


एक सैनिक : देवराज ! 
महादेव शंकर की सेनाए' ; | 
सीमा में दूर तक चली आई | | 
अगणित घर उजड़ गए | 
धरती हो गई लाल | 
शासन को कोसती हुई जनता पागल है । 
वह्‌ देखें 
नारों की आवाजें बढ़ती ही आती हैं । 


[नारों की अस्पष्ट आवाजें] 

दूसरा सैनिक : 


देवराज ! 

मंत्र-नाद करते 

शिवशंकर हैं स्वयं साथ, 
भू-कंपित 

नक्षत्रों की गति है वक़ नाथ ! 
हमको क्या आज्ञा है ? 

योद्धा आदेश-विवश विह्वल हैं । 


ब्रह्म : सेना से कह दो वह शांत रहे 


दोनों सैनिक : 


ga: 


ब्रह्मा: 

युद्ध के ही प्रश्‍न पर विचार कर रहे हैं हम । 
जो आज्ञा । 

[चले जाते हैं] 

(विवश क्रोध से) 

खूब कहा प्रभु, 

इतना रक्तपात होने पर, 

इतनी भूमि निकल जाने पर, 

आप अभी तक मेरा प्रश्‍न विचार रहे हैं ! 
इससे अच्छा हो कि आप 

भगवती सती को जीवन दे दें । 

(आश्चर्य से) 

कया कहते हो ? 

देवराज, 


क्या यह भी लौकिक नेताओं का प्रजातंत्र है, 
जब चाहे 

नियमों को अनुकूल बना लें । 
इन्द्र : आप सती को जीवन देना नहीं चाहते 
तो फिर अब युद्ध के अलावा 
कोई और विकल्प नहीं है; 
और समस्या का यह अंतिम समाधान है । 


ब्रह्मा : देवराज | 


युद्ध-- 
* अधिक से अधिक विशिष्ट परिस्थितियों में | 
समाधान का संभव कारण बन सकता है, 
यही नियम है | 
--लेकिन कोई शासक मन में 
स्वयं युद्ध को, 
किसी समस्या का किचित्‌ भी 
समाधान समझे तो भ्रम है | 
[ नेपथ्य में उभरता हुआ कोलाहल तेज हो जाता है। एक 
उत्तेजित भीड़ का आभास मिलता हे और भगवान ब्रह्मा के उसी कक्ष 
का दरवाजा पीटा जाता है। ] 


एक स्वर : ( नेपथ्य से ) 
हम ब्रह्मा को नहीं चाहते । 
कई स्वर: प्रजातंत्र में यह मनमानी नहीं चलेगी 1 


एक स्वर : सेना को आज्ञा दो- 
अथवा, 
अपना यह सिंहासन छोड़ो | 

ब्रह्मा : 


इस कायर शासन को तोड़ो | 
( सहसा शान्त भाव से उठकर द्वार खोलते हुए ) 


क्या कारण है ? 
इतनी उत्तेजना 
और ये भीड़-भाड़ 
-य-ये नारेबाजी...ये सब क्या है ? 


[ नेपथ्य से फिर वही नारा Taa है-“प्रजातंत्र में यह मनमानी 
नहीं चलेगी” | 


ब्रह्मा 


: आप लोग अपने प्रतिनिधियों को आने दें 
मे एकाकी सबसे बात नहीं कर सकता । 


[द्वार से प्रतिनिधियों को भीतर आने का रास्ता देते हुए ] 


आप सभी 

पहले अपना आवेश त्याग दें, 
बैठे शान्त-भाव से मेरे पास 
और यह निश्चय जानें, 

इस स्थिति में 


ae युद्ध ही एकमात्र है समाधान 


सबसे पहले मेरा रक्त गिरेगा भू पर 
युद्धस्थल में, 
सेना लेकर सबसे आगे मैं जाऊंगा । 


कुबेर : (आवेश में द्वार से भीतर आते हुए) 

कब जाओगे ? 
तब, 
जब ये प्रासाद धूल में मिल जाएंगे ? 
देवलोक का नाम निशान न रह जाएगा ? 


वरुण : (उसी द्वार के अन्दर आते हुए) 


जब लड़ने को शेष न होगा कोई सैनिक 
जब रक्षा के लिए न कुछ भी बच पाएगा | 
तब जाओगे ? 


[जनता के प्रतिनिधियों के रूप में कुबेर ओर वरुण को देखकर 
पहले तो भगवान ब्रह्मा विस्मित होते हैं फिर प्रसन्न और क्षुब्ध] i 


ब्रह्मा : मैं प्रसन्न हूँ । 
देवपुत्र, 
मेरे विरोधियों के प्रतिनिधि होकर आये हैं | 
उनमें इतना नैतिक साहस है 
--जो मुझसे बात कर सकें | 


[स्वर बदलते हुए | 


पर तुम दोनों 

अपने संयम की सीमाएं लाँघ रहे हो । 
सोख लिया है यदि शंकर का 

ज्ञान और संतुलन शोक ने, 

तो तुम भी क्रोधान्ध हुए हो । 


शेष : (अचानक प्रवेश करते हुए) 

तुममें भी उस सहज सत्य के 

--अन्वेषण की दृष्टि नहीं है | 

हम अंधे हैं अगर क्रोध से 

तो तुम शिव शंकर की ममता से अंधे हो । 


ब्रह्मा : शेष । 
तुम भी ? 
1०००२०२" ART] तुम्ही बताओ, 
८0५५०१” SM ga स्वंय 
ug क्या कीई उपलब्ध सत्य हे? 


मैं कह ता >“ 
कुंभ शार्सनें की किसी नीति या किसी पक्ष से 
पहले मुझे युद्ध की अनिवार्यता बता दो । 


शेष : यह विवाद, ; 
या स्थितियों के विश्लेषण का समय नहीं है 
यह केवल युद्ध का समय है । 
क्रोधित शंकर 
सीमाओं में घुस आए हैं । 
चिल्लाकर अपनी प्रतिहिसा उद्घोषित करते 


ह्‌ फिरते हैं । 
कहते हें-मेरे विरुद्ध 
इस देवलोक में दुरभिसंधि है, 
कहते हैं-सारे समाज को 
भस्म करेगे श्राप यती के, 
कहते हैं--मेरी पत्नी को 

जीवन दो या तांडव भोगो, 
कहते हैं-सब देव और ऋषि 
हन्ता हैं भगवती सती के । 


ब्रह्मा : लेकिन यह्‌ तो उनका मत हूँ 


इन्द्र : और हमारा ऐसा मत है-- 

जहाँ न्याय की हत्या हो 
अन्याय सफल हो, 

जहाँ शक्ति को AD 
सत्य विकल हो, 
जहाँ विवश-सा शौर्य 
झुकाए शीश, सिहरता, 
जहाँ प्रबल हों असुर 
और निर्बल हों भर्ता, ल 
--वहाँ da का दुगं अन्ततः ढह जाता ह 
af एकमात्र उपाय युद्ध ही रह जाता हैं। 


&, (185581) Dous 
% ` Fan ८ 
4779) (0861/86.1४४9४ 


| इन्द्र के आवेश की प्रतिक्रिया में वरुण, कुबेर तथा शेष भी 
उत्तेजित हो उठते हैं] 


(हाथ उठाकर तीनों चिल्लाते हैं) 


q: : कुबेर :4 युद्ध करेंगे 
शेष : वरुण : कुबे अब एकमात्र उपाय युद्ध है 


[प्रतिक्रिया-स्वरूप कक्ष के बाहर खड़ी भीड़ भी चिल्लाती हे] 


भीड़ : नहीं डरेगे 
अब एकमात्र उपाय युद्ध हैं । 

भीड़ से : ब्रह्मा यह सिहासन छोड़ो । 


एक स्वर 
भीड़ : इस कायर शासन को तोड़ो । 
ब्रह्मा : (कोलाहल धीमा होने पर इन्द्र से) 


यह लो शासन-दंड सम्भालो 
[इंड देते हुए] 


असली शासक तुम हो 
मैं तो यों भी परामर्शदाता था 
मुझको इस शासन का कोई मोह नहीं èil 


पर यदि मुझसे करो अपेक्षा 

तो मैं अपने मुंह से 

सेना को आदेश नहीं दे सकता । 
'मैं पहले ही बता चुका हूं 

यह सामुहिक आत्मघात है। 

इसके पीछे कोई जीवन-दृष्टि नहीं, 
केवल आग्रह है | 


शिव-सेनानी वीरभद्र 

कैलासनाथ का जटा--पुत्र है, 

गण उनके ही मनस्तत्व हैं 

डाकिनियाँ, शाकिनियाँ, भूत-प्रेत 

उनके अन्तविकार हैं। 

रक्तपात से शिव में और विकार बढेंगे | 
और नए गण-सैनिक भूत-प्रेत जन्मेंगे । 

भला कब तक उन सबसे लोहा लेंगे ? 


| : इसका अर्थ हुआ कि शक्ति के भय से 
हम शत्रु को न रोकें, 
प्राणों का कर मोह 
घरों में छुप जाएं अपमानित होकर; 


डरें युद्ध से, 
रक्तपात के भय से काँपें 
कामिनियों से रास रचाएं 
पौरुष की मर्यादा खोकर ? 
ब्रह्मा : इसका है ये अर्थ 
दृष्टि के बिना अकारण युद्ध न ठाने, 
युद्ध अधिक से अधिक एक कारण है 
उसको सत्य न मानें, 
प्राणों की आहुति 
युद्ध के नहीं 
सत्य के लिये होती है ! 


[कक्ष के दूसरे द्वार से मुस्कराते हुए विष्णु का प्रवेश] 


विष्णु : ऐसा प्रतीत होता है | 
जैसे देव-बन्धु, a । 
अत्यन्त गूढ़-गम्भीर प्रश्‍न में हों निमग्त । 
मैं तो यों ही कोलाहल सुनकर faa आया | 
मेरा आगमन 
अनावश्यक 
[ ११५ 

इन्द्र. 


ब्रह्मा : 


इन्द्र : 


विष्णु : 


वरुण : 


या अनाहूत 

(विनम्र होते हुए) 

भगवान विष्णु का स्वागत है ? 
कण-कण में रमने वाले अन्तर्यामी भी 
क्या अनाहूत हो सकते हैं ? 


(agfaa आदर देते हुए) 


मात्र समस्याए होती हैं अनाहूत केवल जीवन में 
बन्धु | 

आप तो समाधान हैं । 

स्वागत है । 

[विष्णु आसन ग्रहण करते हैं] 

(आगे बढ़कर) 


प्रभु ! 

आपको विदित है 

शंकर 

देवलोक की सीमाओं में घुस आए हैं 
और आपके सहयोगी श्री ब्रह्मा हमको 
रक्षा को भी अनुमति देना नहीं चाहते । 
सारी जनता असन्तुष्ट है | 


मुझे विदित है । 


हमको भय हे 
यहाँ उलझते रहे परस्पर हम चर्चा में 

वहाँ हमारी सेनाएँ आशंकित होकर 
शासन से विद्रोह न कर दें । 


कुबेर : या उनका अविरोध देखकर 
शंकर की सेनाएँ 
आगे तक बढ़ आएँ 
अथवा अलका पर चढ़ जाएं | 


[sat समय नेपथ्य से एक नागरिक की. पीड़ा भरी आवाजें 

आती हैं | 

एक नागरिक : आह ! 
लुट गये 
आह ! मिट गये 
इन सब हत्यारों ने हमको 
रक्षा का आश्वासन देकर लूट लिया | 
भूमि छिन गई 
आँखों का सारा आकाश खो गया | 
अब अँघियारे में टटोलते फिरते हैं हम 
--ओ मेरी रोशनी कहाँ है तू ? 
ओ मेरी ज़िंदगी कहाँ है तू ? 


दूसरा नागरिक : आह न जाने > 
कैसे कापुरुषों का संरक्षण पाया हैं ? 
मेरे उत्तरवासी 
सब सम्बन्धी बेघरबार हो गए, 
सब शरणार्थी 
सब शरणार्थी 

पूर्वजन्म में जाने कितने पाप किये थे 
जो इन कापुरुषों का संरक्षण पाया है... 


शेष : (विष्णु को सम्बोधित करके) 
सुनते हैं प्रभु ये आवाजें... 
देख रहे हैं 


सर्वहत : (शरणार्थो के वेश में लड़खड़ाता हुआ उसी द्वार से 
मंच पर प्रवेश करता है जिससे वरुण, कुबेर आदि 
प्रतिनिधि आए थे) 


मैं सुनता हूँ 
मैं सब कुछ सुनता हूं 
सुनता ही रहता हूं 


देख नहीं सकता हु 
सोच नहीं सकता हूँ 
और सोचना मेरा काम नहीं है 
उससे मुझे लाभ क्या... 
मुझको तो आदेश चाहिये 
तो शासक नहीं 
प्रजा हूँ 
मात्र भृत्य हुँ 


इसीलिये केवल सुनना मेरा स्वभाव है । 


ब्रह्मा : तुम किस लिये यहाँ आये हो ? 


जबकि तुम्हारे प्रतिनिधियों 
oon से बात हो रही है 

सर्वहत : 


भीतर आने की आज्ञा किसने दी ? 


मैं ? हाँ 

मैंने पहचान लिया 

मैंने सुनकर ही पहचान लिया 
--ठीक वही स्वर है 

—वही 

जो मेरे महलों में एक रोज 

भूखों की भीड़ ले आया था । 
बोलो... 

क्या तुमने भी मुझको पहचान लिया ? 


[रुक कर] 


याद नहीं आता क्या ? 
पर मुझको याद है 
मैं कभी सुनने में भूल नहीं कर सकता | 
हाँ, मुझको याद है 
कि मैंने तुमसे 
यह कभी न पूछा था-- 
तुम किसकी आज्ञा से आये हो ? 
मैंने तो बाहें फैलाकर तुम्हें अनायास 
अपनी यह्‌ देह भेंट कर दी थी 
पर तुमने कुछ भी न खाया था... 


[रुक कर] 


ये भी तुम्हें याद नहीं ? 
ओह | 

अब समझा, 

तुम शासक हो, 

उनकी स्मरण-शक्ति दुर्बल हो जाती है । 
छोटी-छोटी बातें उन्हें याद नहीं आती हैं । 


पर तुम जाने कैसे शासक हो ! 

और...जाने कैसी है तुम्हारी यह प्रजा, 
—ज़रा-जरा बातों पर चीखती-चिल्लाती है 
शासन के दरवाजे पीटती है 

नारे लगाती है 

और शत्रु सेना की रह घिरी आती है 


[सीने पर हाथ मार कर] 


अरे...प्रजा हम थे 
हमने उफ्‌ तलक नहीं की 
j शासन के गलत-सलत झोंको के आगे भी 
फसलों-से विनयी हम बिछे रहे निविवाद 
हमारे व्यक्तित्व के लहलहाते हुये 
खेतों से होकर-- 
दक्ष ने age सी पगडंडियाँ बनाई 
कर दी सब फसलें बरबाद 
पर हम नहीं बोले...बिछे रहे 
हमने पथ दिया सबको 
क्योंकि हम प्रजा थे... 


विष्णु : पर अब तुम 
हमारी प्रजा हो...दक्ष को नहीं हो । 

तुममें से होकर अब 
कोई पगडंडी भी नहीं वना पायेगा । 

सर्वहत : पर अब मैं 
एक पगडंडी के सिवा और क्या हूँ ? 
--धूल भरी विस्मृत सी पगडंडी एक : 
जिस पर थके और जख्मी पदचिह्व हैं अनेक : 
और जो परम्परा की तरह, 
एक दायरे में, 
चक्कर लगाती हुई चलती है, 
अब तो मैं खेत भी नहीं हूं 
और अगर खेत हूँ भी तो 
अब मुझमें फसल कहाँ फलती है ? 

विष्णु : किन्तु बन्धु | 
यहाँ किस प्रयोजन से आये हो ? 
हमको बतलाओ TA | 


शायद तुम्हारे लिये 
हम कुछ कर सकते हों ! 


सर्वहत : तुम क्या कर सकते हो, 

कोई क्या कर सकता है 

यह उसकी अपनी सामथ्यं और क्षमता पर 

निर्भर है, 
यह कोई सार्वजनिक प्रश्न नहीं । 
soa l 
लो मैं अपना प्रयोजन हो भूल गया 

यह प्रयोजनी समाज | 
जिसमें हर बात का प्रयोजन 
देखा जाने लगा है आज | 
मैं इसमें आकर 

प्रयोजन ही भूल गया | 
,..हाँ, मुझको याद आया 

- शायद मैं भूखा हँ 
--रोटी के लिए यहाँ आया हूँ | 
--नहीं ! नहीं !! 
रोटी नहीं, 

--मांस और मदिरा । 
--नहीं, ये भी नहीं 
शायद कुछ और... 

शायद थोड़ा सा रक्त ? 
[उल्लात पूर्वक] 

हाँ याद आया 

रक्त ! 

लाल-लाल 

ताज़ा-ताजा 

गरम-गरम रक्त ! 

[अधरों पर जीभ फेर कर | 
तुम मुझको चुल्लू भर रक्त 
पिला सकते हो ? 

आह ! 

आज मैं प्यासा हूँ । 

देखो ना ! 
सूख पड़े हैं मेरे होंठ हैं 
जिन पर पपड़ियाँ उभर आई | 
दक्ष के नगर में मैंने 
बहुत दिनों 
नहीं मिला पानी तो रक्त ही पिया 
और उसी पर जिया | 
तुम मुझको थोड़ा सा 
रक्त दिला सकते हो ? 


ब्रह्मा : दक्ष का नगर ये नहीं है 


विष्णु : 


सर्वहत : 


देवलोक 
यहाँ तुम्हें रक्त नहीं मिल सकता । 


एक बूंद रक्त यहाँ बहुत मुल्य रखता है । 
बन्धु, हम अगर चाहें 
तो भी हम रक्त का प्रबन्ध नहीं कर सकते | 


क्या बच्चों-सी बातें करते हैं आप लोग । 
आप लोग शासक हैं 

और शासकों को कहीं 

रक्त की कमी हुआ करती है । 

आप लोग चाहें तो मेरे लिए 

रक्त का समुन्दर भर सकते हैं | 

--पर मैं समझता हूँ 

मुझको बहलाते हैं आप लोग । 

आप लोग मुझसे हैं असन्तुष्ट, 

अप्रसन्न । 


mma 
~ 
५) 

आप नहीं 

सभी लोग 
...सभी मुझे देखकर घृणा से T देते हँ 
मुझे मार डालते के लिए लपकते हैं । 

पर मेरा दोष क्या है ? 


ब्रह्मा: (fag हुए रवर में) 


बन्द करो AS प्रलाप 
हम इतनी देर सहन करते रहे शब्द-श्राप 
और क्या तुम्हारा यही दोष कुछ कम हैं । 


तुम अपने 

स्थिति-संदभों से कटे हुए 

श्राप हो समय के, 

और भार हो हमारे वर्तमान पर; 


तुम अब भी उस क्षण में जीते हो 
जो कि एक काला-सा घब्बा है 
जीवन के 

उजले विहान पर । 


adad : (आश्चयं से) 


बस... 
इसीलिए तुम मुझको 
प्यासा मार डालोगे 


रक्त नहीं दोगे... 
. सिर्फ इसीलिए... 

यह पता होता पहले से मुझे 

कि चाहे वह दक्षलोक हो 
अथवा देवलोक 

साधारण लोगों को कहीं 

न्याय मिलता नहीं 

तो मैं यह रक्तपान करने की 

बात छोड़ देता ! 


इन्द्र : मित्र ! 
'साघारण लोगों को न्याय नहीं मिलता है 
ये कहना 
बिल्कुल आधारहीन-सी है एक वात | 


सर्वहत : क्यों ? 

क्या अपने महादेव शंकर के साथ 

इन्हीं लोगों ने 

किया नहीं पक्षपात ? 

सीमा पर उनके लिए 

--रक्त की नदियाँ खुलवा दीं 
और मुझसे कहते हैं- 
'यहाँ रक्त नहीं मिल सकता 
यहाँ रक्त है अमूल्य ।' 

बतलाओ-- 

मुझमें या शिव में क्या अन्तर है ? 

यही न कि मैं तो सर्वहत हूँ 

--साघारण हूँ 

और वो विशिष्ट देवता है, शिवशंकर है ! 
कितु प्यास दोनों की एक-सी है । 


[हसता है और कुछ याद कर सहसा रुक जाता है] 
ओह्‌ | 


कितु क्षमा करें 
भटक गया था मैं, 


[रोते हुए 
मैं तो प्रजा हूँ 
मुझे क्या हक है...? 
कया हक है जो मैं प्रलाप करू ? 
आपका अमूल्य समय नष्ट करू ? 
क्षमा करें प्रभु 

मुझको क्षमा करें । 

[रोता हुआ ब्रह्मा के चरणों में अचेत-सा गिर जाता है] 
वरुण : कया इसका प्राणान्त हो गया ? 
कुबेर : आओ देखें । 

विष्णु : (एक दृष्टि सबंहत पर डालकर) 
नहीं, 
अभी तक सिसक रहा है । 
इन्द्र : (उच्छ्वास छोड़ते हुए) 
इसको बातें कितनी कड़वी थीं 
लेकिन कितनी सच्ची हैं । 

उनके संदर्भों में मुझको 

महादेव का कृत्य, मात्र हिसा लगता है 

इसको रक्तपान की लिप्सा जैसा 
--तकोहीन पागलपन | 

[ब्रह्मा से] 

प्रभु ! 

क्या अव भी 

कहीं आप के मन में थोड़ी सी दुविधा है ? 

अब भी शंकर का औचित्य 

सिद्ध करने पर तुले हुए हैं ? 


ब्रह्मा : ÀA कब शिव शंकर का 
औचित्य सिद्ध करना चाहा था ? 
मैंने तो केवल चाहा था 
तुम अपना औचित्य समझ लो-- 
तुम सत्य से आँख मत मींचो । 
यदि तुमको जय ही अभोष्ट है 
अपनी ओर सत्य को STAT । 
प्राणों की आहुति ' 
युद्ध के नहीं 
स॒त्य के लिए होती है | 


[are पर खड़ी जनता में प्रतीक्षा का कोलाहल उभरता हे ओर 
एक नागरिक द्वार में से कुछ आगे आकर कहता है] 


एक नागरिक : हम ये लम्वी-लम्बी 
नीरस बहसें सुनकर ऊब चुके हैं । 

कब से खड़े हुए सब के सब 
हम निर्णय के अभिलाषी हैं । 
पीछे भीड़ की आवाज़ : हम निर्णय के अभिलाषी हैं । 


विष्णु : धीरज रखो 
न्याय करू गा | 
चाहे शंकर मेरे कितने निकट-मित्र हों, 
चाहे ब्रह्मा जी मेरे कितने अभिन्न हों, 
पर मैं अपना मत 
सत्य के पक्ष में दूंगा । 


[उसी सैनिक का प्रवेश] 
सैनिक : (किचित्‌ घबराये हुए स्वर में) 


देवराज ! 
सेना कब की सन्नद्ध खड़ी है । 
क्या आज्ञा है ? 

विष्णु : (विश्वासपूर्ण गांभीय से) 
सैनिक ! 
सबसे जाकर कह दो 
शीघ्र युद्ध होने वाला है । 
क्षीर सिधु के वासी विष्णु 
हमारी सेना के नायक हैं । 
सेना से कह दो 
वह सीमाओं पर जाए । 
कह दो उससे 
शत्रु न आगे आने पाए । 

कह दो सबसे | 
रण के मारू वाद्य बजाओ ! 


सैनिक : (प्रसन्नता पुर्वक) 

जो आज्ञा प्रभु, 

[ब्रह्मा प्यार ओर प्रशंसा से विष्णु को देखते हे] 
विष्णु : देवराज ! 


तुम अपना धनुषबाण मुझको दो, 

मेरे मत में 

पहले कर्म हुआ करता है 

फिर उसकी व्याख्या होती है 

[इन्द्र धनुषबाण देते हैं, जिसकी प्रत्यंचा खींचकर, मंत्र पढ़कर 

विष्णु एक बाण छोड़ते हैं जिससे तीव्र नाद होता है । उपस्थित देवगण 
एबं जनता अनायास भगवान विष्णु को जयकार कर उठती हे । जय- 
जय कार करती भीड़ के क्रमशः दूर होते जाने का आभास] 


इन्द्र : देखा प्रभु ! : z 
भगवान विष्णु ने भी कर्म को महत्ता दीहै। 


ब्रह्मा : हाँ, यदि वह चितन-प्रसूत हो, 
घर्मजन्य हो | 


विष्णु : देवराज ! £ 
मैंने जो कमं किया है वह चितन-प्रसूत G | 
उसका फल 

क्षण दो क्षण में सम्मुख आएगा | 
मैंने अपना पक्ष तौलकर 
सत्य समझकर ही शंकर पर 
अपना प्रथम बाण छोड़ा है : 

इसके द्वारा 
उनका एक स्वप्न तोड़ा है । 
मुझे ज्ञात है 
हर परम्परा के मरने पर थोड़े दिन तक 
सारा वातावरण शून्य से भर जाता है, 
ay परम्परा के चरणों में नत मस्तक 
उसका हर पोषक 
सहसा मन में डर जाता है । 
अथवा आक्रामक या हिसक हो उठता है । 


[aiga को, भुककर उठाने का यत्न करते हुए] 


देखो--ये भयभीत 
और शंकर हिंसक हैं | 
लेकिन इसके बावजूद फिर 
थोड़े दिन पश्चात्‌ शुन्य की उसी भूमि पर, 
कोई नया रूप घर 
Tel अंकुर एक उभर आता है, 
जो कि अन्ततः 
हर उपेक्षा पर अपना विकास पाता ठे 
समझ गया मैं 
एक सत्य से कट जाने पर 


[aiga को ओर संक्षेत करके ] 

यह सामथ्येंहान साधारण जन 


केवल भयभीत हो गया, 
पर कैलासनाथ ने सहसा, 
आक्रामक का रूप कर लिया पल में घारण । 
नए सत्य से जोड़ नहीं पाए वे खुद को 
शव के कारण । 

वरुण : इसीलिए अंकुर को ऊपर आने देना नहीं चाहते । 
लेकिन प्रभु, 
शिव शंकर वह शव कब त्यागेंगे ? 
भूमिसात्‌ होगी कब वह दुर्गन्ध कि जिससे 
सारा वातावरण ग्रस्त है । 
कब उस शव का खाद ग्रहण कर 
उस मिट्टी की पृष्ठभूमि पर 
नव अंकुर ऊपर आएगा ! 


सर्वहत : (कष्ट से सिर उठाने का यत्न करते हुए धोरे से) 
मैं बतलाऊ कब आएगा ! 
इन्द्र : (सबंहत की उपेक्षा करते हुए) 


प्रभु, 
क्यों लोग ‘AT’ को ऊपर आने देना नहीं चाहते ? 


[aiza की ओर सकेत ] 


चाहे वे साधारण जन हों, 
अथवा महादेव शंकर हों 
क्यों इनमें अधिकांश लोग लाशें ढोते हैं; 


| १३१ 


|. 


f 


CC-0. न्या Tor, tor Kangri Collection, Haridwar क j 


ee म... 


Digitized by Arya Samaj Foundation Chennai and eGangotri 
--लाशें मरी मान्यताओं की 
मरे विचारों की 
भावों को...। 


विष्णु : लाशें ढोने वाले अक्सर 
खुद भी तो लाशें होते हैं । 


इन्द्र : लेकिन ऐसा क्यों होता है ? 


विष्णु : क्योंकि सत्य का ताप 
बड़े संयम से ay श्रम से झिलता हे, 
जिसमें उद्घाटित होता है सत्य 
उसे सृजन का सुख मिलता है, 
किन्तु सृजन से पहले की पीड़ाओं जैसी 
पीड़ा इसमें भी होती है... 


सर्वहत : और उसी से सब बघते हैं : 
[कष्ट से खड़ा हो जाता है] 


सब बचते हैं 

मैं बतलाऊ क्यों बचते हैं 
मैने भी मुद ढोए हैं 

मैं केवल बतला सकता हूँ 


मैं अपनी गर्दन नीची रखता हूँ 
लेकिन 


मुझे पता है । 
इन्द्र : तुम्ही बताओ | 
१३२ ] 

सर्वेहत : जो अपनी गर्दन ऊंची रखते हैं 
वे भी 
नए सत्य को सम्मुख पड़कर नहीं देखते, 
वे भी सहसा नए प्रश्न से नहीं जूझते 
उससे लड़कर नहीं देखते, 
सिर्फ व्यस्तताओं की रचना करके 
उसे टाल जाते हैं 
और युद्ध भी एक व्यस्तता का नाटक है | 


[सहता व्यंग्य मिश्रित आवेश में आकर इन्द्र से] 


तुमने भी न्याय के नाम पर 
यह नाटक रचना चाहा था, 
नए सत्य की सृजन-व्यथा से 
कतराना बचना चाहा AT । 
--तुम भी तो अपवाद नहीं हो ! 
तुम भी तो 5 अपवा 5 द....हा हा हा.... 
रण का निर्णय लेते समय 
बताओ तुमने क्या सोचा था ? 


[हसता हुआ मंच से चला जाता है] 
इन्द्र : (स्वगत सोचते हुए) 


चला गया वह.... 
मुझमें जलते हुए प्रश्‍न को आग ढाल कर 


मेरे चितन के सोए जल को खँगालकर | 


[प्रगट ] 

पागलपन का दर्प सँजोए 
चला गया वह मूर्ख कहीं का ! 


: उस पर क्रोधित क्यों होते हो ? 


उस जैसे साधारण जन को 
परिवर्तन का विष पीना 


और पचाना 

सरल नहीं है । 

यों भी यह कोई साधारण कार्य नहीं है... 
लेकिन उसका प्रश्‍न ; 
तुम्हारे लिए बोध हे | 


रण का निर्णय लेते समय बताओ 
तुमने क्या सोचा था? 


: (पृष्ठभूमि में किर सर्वहत की हंसी और यही प्रश्‍न 


उभरता है। इन्द्र पश्चात्ताप पूर्वक रककर सोचते हुए) 


मैने...क्या सोचा था ? 

ति क्या सोचा था | 

मैं प्रतिहिसा से पागल था शायद | 

शायद कुछ भी सोच नहीं 

rr हा पाया था उस क्षण ! 
दृष्टि के अवरोधों को खोल दिया 

यों लगता है ye 

मानो मैंने मर कर फिर से जन्म लिया है । 
प्रभु,.. 

विष्णु : बोलो 


शायद मन में कुळ शंका है 


इन्द्र : हाँ, 


प्रभु मैं आश्वस्त नहीं हूँ । 
अभी भृत्य ने वतलाया था 
लोग व्यस्तताओं का यों ही 
झुठमूठ नाटक रचते हैं ; 
और सत्य की सृजनम-पूर्वं जैसी पीड़ाओं से बचते हैं । 
क्या ये संभव नहीं कि शिव भी 

इसी वंचना में डूबे हों आँख मींचकर ? 


+ 


क्या ये संभव नहीं दृष्टि दें आप उन्हें भी 
और जगा दें अकस्मात्‌ आवरण खींचकर ? 
फिर प्रभु...क्यों आपने 

आत्म-साक्षात्कार का : 

अवसर दिए बिना ही उन पर वाण चलाया... 
क्या शिव में संक्रमण काल-का 

विष पीने की शक्ति नहीं है ? 

क्या वे यों ही नीलकंठ हैं ? 


- विष्णु : मैं इस चिता पर प्रसन्न हूँ । 


देवराज, विश्वास रखो यह 
जैसा तुमने चाहा है, 
बैसा ही होगा । 
मुझे पता है 
इस त्रिलोक में 
महादेव का एक कंठ केवल विषपायी, 

जिसकी क्षमताएं अपार 
तुम अपने अन्तस्‌ से यह विषाद धो डालो । 


मैंने एक प्रमाण-बाण छोड़ा है 
जिसके कई फलक हैं 
वे सारे 
शिव के कंधों पर पड़ी हुई भगवती सती के 
>> ° ८.4 1 हत को खण्ड-खण्ड कर पल में 
. ` = `दिशां-दिशा में छितरा देंगे । 
1 जहाँ-जहाँ वे खण्ड गिरेंगे 
वहाँ सत्य के नये-नये अंकुर उपजेंगे 
और धर्म के तीर्थ बनेंगे 
` 'लेकिन...मेरा मूल बाण शिव के चरणों में 
` ` एक चुनौती या प्रणाम का अर्थ कहेगा, 
चाहे वे प्रणाम स्वीकारें 
चाहे वे युद्ध की चुनोती, 
|| हर हालत में सत्य हमारी ओर रहेगा, 
| «अन्तिम विजय हमारी होगी । 
। 
। 


[इन्द्र अन्य देवताओं सहित ब्रह्मा विष्णु की अभ्यर्थना में पृथ्वी 
पर भुक जाते हैं। प्रकाश-व्यवस्था द्वारा मंच पर पवित्र एवं भव्य 
f वातावरण की सृष्टि होती है। नेपथ्य में स्तोत्रगायन एवं मंगल-बाद्य 
| मुखर हो उठते हैं, जिनके ऊपर सहसा मुनादी की-सी शैली में उद्घोषक 
| का स्वर उभरता है। उद्घोषणा के पहले वाकय पर ही परदा गिर 
| जाता है किन्तु उद्घोषणा चलती रहती है।] 


उद्घोषक : सुने सब प्रजा 
यह्‌ समाचार सुने 


१३६] So राम स्वरूप आर्य, बिजनौर 
की स्मृति में सादर भेंट-- 
हरप्यारी देवी, चन्द्रप्रकाश आर्य 
संतोष कुमारी रवि प्रकाश आर्य, Haridwar 

महादेव शंकर की सेनाएँ 
लौट गईं ...। 

सीमा पर रक्तपात 

नहीं हुआ...। 

युद्ध हो गया समाप्त । 

सुने सब प्रजा 

यह समाचार सुने...। 

R a पुस्तकालय | 
गुरुकुल काँगड़ी विश्विद्यालय, हरिद्वार 
. वर्ग संख्या, 2१.7... आगत संख्या.| 2.55.2) 
7-६ 
पुस्तक विवरण की तिथि नीचे अंकित है। इस तिथि सहित 
30वें दिन यह पुस्तक पुस्तकालय में वापस आ जानी चाहिए। 
अन्यथा 50 पैसे प्रतिदिन के हिसाब से विलम्ब शुल्क लगेगा। 

किसी भी नला के गर्भ में नये परिवर्तन जब जन्म 
लेते हैं तो सतत्‌ विकासशील सत्य और प्रमाण, 
परम्परित मानव-धर्म और मर्यादाओं के विरोध में आ 
खड़े होते हैं। इन नये सत्यों और नये सामाजिक मूल्यों 
को स्वीकारना प्राचीन मर्यादाओं के पोषकों ओर 
संरक्षकों के लिए अत्यंत कठिन हो जाता है। वे अक्सर 
परम्पराओं के शव को अपने कंधों पर उठाये हुए अधे 
विक्षेप और प्रतिहिंसा में, उगती हुई इस नयी दुनिया 
को नष्ट करने के लिए तत्पर हो जाते हैं। लेकिन 
जब यह नया समाज अपनी नयी शक्ति से अत्यंत 
विनम्रता पूर्वक अपने कंधों से यह शव उतार देता है 
तो उन्हें भी इस नए सत्य का आलोक प्रभावित और 
आच्छादित कर लेता है ।--एक पौराणिक कथा के 
माध्यम से इसी सत्य का अत्यंत काव्यात्मक दर्शन, 
अत्यंत लयात्मक भाषा और संवेगों के माध्यम से 
दुष्यंत कुमार का यह नाटक, हमें कराता है। 


-—दूधनारथसह 

